



तमिलनाडु के मीनाक्षी मंदिर की 60 करोड़ रुपए की जमीन हड़पी

● फर्जी दस्तावेजों के जरिए किया कब्जा, 19 लोगों पर एफआईआर

चेन्नई (एजेंसी)। तमिलनाडु के मंदिर के प्रसिद्ध मीनाक्षी मंदिर से जुड़ी एक चैरिटेबल ट्रस्ट की 1.79 एकड़ जमीन को फर्जी तरीके से हड़पने का मामला सामने आया है। इस जमीन की कीमत करीब 60 करोड़ रुपए बताई जा रही है। मंदिर सिटी सेंट्रल क्राइम ब्रांच ने इस मामले में 19 लोगों के खिलाफ एफआईआर दर्ज की है। आरोप है कि आरोपियों ने जमीन के फर्जी ट्रांसफर आदि बनवा लिए हैं।



● तहसीलदार पर लगा जमीन हड़पने का आरोप- मामले में आरोप है कि 24 जून 2016 को तत्कालीन मंदिर उतर तहसीलदार अनबझगन ने सरकारी रिकॉर्ड से मंदिर का मालिकाना हक हटा दिया। उन्होंने अवैध रूप से जमीन का पट्टा 9 लोगों के नाम ट्रांसफर कर दिया था। राजस्व सभागीय अधिकारी ने तहसीलदार के आदेश को रद्द कर दिया। जमीन को मंदिर ट्रस्ट की संपत्ति बताते हुए पट्टा वापस मंदिर के नाम करने का निर्देश दिया। इस मामले में मद्रास हाईकोर्ट की मंजूरी बच में भी केस चल रहा है, जिसने अंतरिम रोक लगा रखी है।

प्रधानमंत्री और सुरक्षाबलों को गाली देने वाले बचेंगे नहीं

नई दिल्ली (एजेंसी)। कॉकरोच जनता पार्टी के प्रोटेस्ट के दौरान सोशल मीडिया पर प्रधानमंत्री नरेंद्र मोदी और सुरक्षाबलों को गाली-गलौज देने वाले लोगों के खिलाफ दिल्ली पुलिस ने ऐक्शन शुरू कर दिया है। दरअसल, दिल्ली पुलिस पीएम और सुरक्षाबलों को गाली-गलौज देने वाले सोशल मीडिया हैंडलों को नोटिस जारी कर रही है। इस मामले में दिल्ली पुलिस ने एक एफआईआर दर्ज की है जिसके आधार पर एक्स से भी उन सोशल मीडिया अकाउंट की जानकारी मांगी गई है जिन्होंने सीजेपी प्रोटेस्ट के दौरान पीएम और सुरक्षाबलों के खिलाफ अभद्र भाषा का इस्तेमाल किया था। एक्सप्रेस के मुताबिक, एफआईआर इस शिकायत पर दर्ज की गई कि सोशल मीडिया प्लेटफॉर्म पर संवैधानिक प्रमुखों को टारगेट करके गलत, दुर्भावनापूर्ण और बदनाम करने वाला कंटेंट शेयर किया जा रहा है। दिल्ली पुलिस ने एक्ससे कहा है कि वह प्लेटफॉर्म से कथित पोस्ट या वीडियो तुरंत डिलीट कर दे।

संग्रह अमीन और वरिष्ठ सहायक रिश्तत लेते रंगे हाथ गिरफ्तार



देहरादून। उत्तराखंड में भ्रष्टाचार के खिलाफ सतर्कता अधिष्ठान (विजिलेंस) की कार्रवाई लगातार तेज होती जा रही है। बुधवार को उमरसिंहनगर जिले की तहसील सितारगंज में विजिलेंस टीम ने बड़ी ढेर कार्रवाई करते हुए संग्रह अमीन और वरिष्ठ सहायक को रिश्तत लेते हुए रंगे हाथ गिरफ्तार कर लिया। कार्रवाई के बाद तहसील परिसर में हड़कंप मच गया। जानकारी के अनुसार शिकायतकर्ता ने सतर्कता अधिष्ठान से शिकायत दर्ज कराई थी कि उसकी भूमि पर लगी कुर्की समाप्त करने, जमीन को बंधनमुक्त

कराने तथा उसकी पत्नी के किसान क्रेडिट कार्ड लोन पर जारी रिकवरी सर्टिफिकेट की कार्रवाई खत्म करने के बदले तहसील के दो कर्मचारी रिश्तत की मांग कर रहे हैं।

शिकायत में आरोप लगाया गया कि संग्रह अमीन मदन लाल शर्मा ने 10,000 और वरिष्ठ सहायक भूपेंद्र सिंह राणा ने 6,000 रिश्तत की मांग की थी। शिकायत मिलने के बाद सतर्कता अधिष्ठान ने मामले का गोपनीय सत्यापन कराया, जिसमें आरोप प्रथम दृष्टया सही पाए गए। इसके बाद पुलिस अधीक्षक, सतर्कता अधिष्ठान सेक्टर हल्द्वानी के निर्देशन में निरीक्षक के नेतृत्व में एक विशेष ट्रैप टीम का गठन किया गया। बुधवार, 29 जुलाई 2026 को टीम ने योजनाबद्ध तरीके से कार्रवाई करते हुए तहसील सितारगंज कार्यालय में जाल बिछाया। कार्रवाई के दौरान विजिलेंस टीम ने संग्रह अमीन मदन लाल शर्मा को शिकायतकर्ता से 8,000 रिश्तत लेते हुए तथा वरिष्ठ सहायक भूपेंद्र सिंह राणा को 6,000 रिश्तत लेते हुए रंगे हाथ गिरफ्तार कर लिया। गिरफ्तारी के बाद दोनों आरोपियों को हिरासत में लेकर आगे की कानूनी कार्रवाई शुरू कर दी गई।

संक्षिप्त समाचार

अमृतपाल सिंह की रिहाई को लेकर चंडीगढ़ में बवाल

वारिस पंजाब दे के नेता-कार्यकर्ताओं पर पुलिस ने चलाई वॉटर कैनन

चंडीगढ़ (एजेंसी)। दिल्ली में संसद के मॉनसून सत्र के बीच वारिस पंजाब दे के नेताओं और कार्यकर्ताओं ने सांसद अमृतपाल सिंह की रिहाई को लेकर चंडीगढ़ में बुधवार को प्रोटेस्ट किया। पुलिस ने वारिस पंजाब दे के नेताओं और कार्यकर्ताओं को तितर-बितर करने के लिए वॉटर कैनन का



इस्तेमाल किया। हालांकि इस दौरान कार्यकर्ताओं और नेताओं की पुलिस से झड़प हुई। कार्यकर्ता वॉटर कैनन की गाड़ी पर चढ़ गए। इसके बाद कार्यकर्ता बैरिकेडिंग को पार करके आगे बढ़ गए। वारिस पंजाब दे के नेताओं और कार्यकर्ताओं की मांग थी कि सांसद अमृतपाल सिंह और अन्य सिख नेताओं की रिहा किया जाए। गौरतलब हो कि अमृतपाल सिंह वर्तमान में असम की डिब्रुगढ़ सेंट्रल जेल में बंद हैं। उन्हें अजनाला थाने पर हमले, राष्ट्रीय सुरक्षा अधिनियम (एनएसए) के उल्लंघन, और कई अन्य आपराधिक मामलों के तहत गिरफ्तार किया गया था। अमृतपाल सिंह की 23 अप्रैल 2023 को पंजाब के मोगा जिले के रोडे गांव से गिरफ्तारी हुई थी।

यूक्रेन में जहाज के पास हमले में 13 भारतीय फंसे

15 कू मेंबर सवार थे, लगातार ड्रोन और मिसाइलों से अटैक हो रहे

कीव (एजेंसी)। यूक्रेन में योर्नोमोर्सक बंदरगाह पर जहाज के पास हमले में 13 भारतीय फंसे गए हैं। 'एमवी अमीर 1' नाम का जहाज लगातार हो रहे ड्रोन और मिसाइल हमलों के बीच फंसा गया है। इसके बाद इंडियन सीमैन युनियन ने इस मामले में तुरंत मदद की अपील की है। युनियन के मुताबिक, जहाज पर कुल 15 कू मेंबर सवार थे, जिनमें 13 भारतीय नाविक शामिल हैं। जहाज बेहद खतरनाक



हालात में फंसा हुआ है। उसके आसपास लगातार ड्रोन और मिसाइल हमलों की कोशिश हो रही है, जिससे चालक दल के सदस्य हर पल सीधे हमले की आशंका में जी रहे हैं। युनियन ने भारत सरकार, जहाज के मालिक, फ्लेग स्टेट और सभी संबंधित अधिकारियों से अपील की है कि नाविकों की सुरक्षा तुरंत सुनिश्चित की जाए और उन्हें जल्द से जल्द सुरक्षित भारत वापस लाया जाए। युनियन ने कहा कि भारतीय नाविकों को युद्ध वाले इलाके में निशाना बनने के लिए नहीं छोड़ा जाना चाहिए।

घाटी में आतंकियों की साजिश नाकाम

सुरक्षाबलों के ज्वाइंट ऑपरेशन में बरामद हुआ हथियारों का जखीरा

श्रीनगर (एजेंसी)। दक्षिण कश्मीर के कुलगाम जिले से बुधवार को एक बड़ी खबर सामने आई है, जहां सुरक्षा बलों ने एक बड़ी आतंकी साजिश को नाकाम कर दिया है। जिले के तांत्रेपोरा-सुरसू के घने बाग वाले इलाके में चलाए गए संयुक्त तलाशी अभियान के दौरान सुरक्षा बलों ने हथियारों और गोला-बारूद का एक बड़ा जखीरा बरामद किया है। इस बरामदगी के बाद पूरे इलाके में सुरक्षा व्यवस्था और कड़ी कर दी गई है। सूत्रों के मुताबिक इस पूरे ऑपरेशन की कहानी शुरू हुई एक सटीक खुफिया सूचना से। जम्मू-कश्मीर पुलिस को अपने सोर्स से जानकारी मिली



थी कि तांत्रेपोरा-सुरसू के बाग वाले क्षेत्र में कुछ सदिग्ध सामग्री छिपाई गई है। इस इनपुट को बेहद गंभीरता से लेते हुए तुरंत एक ज्वाइंट ऑपरेशन प्लान तैयार किया गया। इस सूचना के आधार

पर कुलगाम पुलिस, भारतीय सेना की 34 राष्ट्रीय राइफल (34 आर) और केंद्रीय रिजर्व पुलिस बल (सीआरपीएफ) की 18वीं बटालियन ने मिलकर इलाके को घेरने की रणनीति बनाई।

बाग के चप्पे-चप्पे में चला सर्च ऑपरेशन

बुधवार सुबह से ही सुरक्षा बलों की संयुक्त टीम ने तांत्रेपोरा-सुरसू के बाग क्षेत्र में तलाशी अभियान शुरू कर दिया। बाग की आड़ में छिपाए गए हथियारों को ढूंढना आसान नहीं था, लेकिन जवानों ने पूरे इलाके की घराबंदी कर एक-एक जगह को बारीकी से खंगाला। कई घंटों तक चले इस सघन सर्च ऑपरेशन के बाद आखिरकार जवानों को वह कामयाबी मिली जिसका इंतजार था। बाग के अंदर एक जगह से हथियारों और गोला-बारूद का बड़ा जखीरा बरामद हुआ। बताया जा रहा है कि आतंकियों ने आने वाले दिनों में किसी बड़ी वारसात को अंजाम देने के लिए इस जखीरे को यहां छिपा कर रखा था। सुरक्षा बलों ने बरामद किए गए सभी हथियारों और गोला-बारूद को तुरंत अपने कब्जे में लेकर जब्त कर लिया है। बरामद हथियारों में दो पिस्तौल, दो राइफल, 7 ग्रेनेड आदि शामिल हैं। सूत्रों ने बताया कि बरामद सामग्री को कब्जे में लेकर जब्त कर लिया गया है, मामले की आगे की जांच शुरू कर दी है।

किसानों का अर्धनग्न प्रदर्शन, बैरिकेड तोड़ बसों पर चढ़े

● सड़क पर दाल-बाटी बनाई, सद्बुद्धि यज्ञ भी किया, सीएम हाउस के रास्ते पर कड़ी सुरक्षा



भोपाल (एजेंसी)। मृग खरीदी, ई-टोकन सिस्टम समेत अन्य मांगों को लेकर भोपाल में किसानों का प्रदर्शन तीसरे दिन भी जारी है। सीएम हाउस की ओर बढ़ने की

कोशिश कर रहे किसानों को एम्पी के पास वीर सावरकर सेतु पर पुलिस ने रोक दिया। बसों की चार लेयर में बैरिकेडिंग की गई है। कुछ किसान पहले बैरिकेडिंग पर चढ़ गए थे, जिन्हें पुलिस ने समझाइश देकर नीचे

उतार दिया। इसके बाद किसान वहीं बैठकर सरकार के खिलाफ नारेबाजी कर रहे हैं। प्रदर्शन स्थल पर कुछ किसान अर्धनग्न होकर विरोध जता रहे हैं और सरकार से एमएसपी की कानूनी गारंटी समेत अन्य मांगों पूरी करने की मांग कर रहे हैं। वहीं, कुछ किसान रातभर जागने के बाद आराम करते नजर आए। दाल-बाटी बनाकर सड़क पर ही लंच का इंतजाम किया। किसानों के समर्थन में जेन जेड भी प्रदर्शन में शामिल हैं।

● सीएम बोले- मंत्रियों का दल किसानों से बातचीत करेगा- मुख्यमंत्री डॉ. मोहन यादव ने कहा कि किसानों से जुड़े मुद्दों पर संवाद के लिए सरकार ने एक कमेटी बनाई है। कमेटी में शामिल मंत्रियों का दल किसानों से बातचीत करेगा। उन्होंने कहा कि सरकार किसानों के सकारात्मक सुझावों के साथ है, लेकिन आम जनता को परेशानी न हो, इसका भी ध्यान रखा जाना चाहिए। भोपाल में किसानों के धरना-प्रदर्शन के चलते नर्मदापुरम रोड पर यातायात प्रभावित हो गया है। ट्रैफिक पुलिस के अनुसार 28 जुलाई शाम 6 बजे से आरआरएल तिराहा ब्रिज के उतार पर किसान आंदोलन जारी है, जिससे इस मार्ग पर वाहनों का सीधा आवागमन संभव नहीं है। लोगों की सुविधा के लिए वैकल्पिक रूट तय किए गए हैं। नर्मदापुरम जाने वाले वाहन कोलार गेट हाउस तिराहा, 6-लेन रोड, होली क्रॉस स्कूल तिराहा, अमरावत कला और मंडीदीप होकर जा सकते हैं। मंडीदीप से भोपाल आने वाले वाहन 11 मील बायपास, नदी चौराहा, खजुरी कला, एसओएस रोड, पिपलानी और बोर्ड ऑफिस मार्ग का उपयोग करें। मिसरोद, कोलार, चूनाभट्टी, बागमुगालिया और एम्स क्षेत्र के लिए भी वैकल्पिक मार्ग तय किए गए हैं। वहीं आईएसबीटी से नर्मदापुरम, बैतूल और जबलपुर जाने वाली बसों को बायपास मार्ग से संचालित किया जा रहा है। यात्रियों से घर से निकलने से पहले ट्रैफिक डायवर्जन का ध्यान रखने की अपील की गई है।



उत्तराखंड में भारी बारिश, चार धाम यात्रा रुकी

● छत्तीसगढ़ में बिजली गिरने से 5 की मौत, राजस्थान में बाजारों में पानी भरा

नई दिल्ली (एजेंसी)। देशभर में तेज बारिश का दौर जारी है। उत्तराखंड में भारी बारिश और लैंडस्लाइड के बाद चार धाम यात्रा 2 दिन के लिए रोक दी गई है। चंपावत, बागेश्वर और टिहरी में 12वीं तक के रुकल-आगनवाड़ी में छुट्टी कर दी गई है। राजस्थान के धौलपुर में तेज बारिश से बाजारों में पानी भर गया। गुजरात में भारी बारिश और बाढ़ से टाटा मोटर्स के साणंद प्लांट और आसपास मौजूद कई सप्लायर की यूनिट बंद करानी पड़ी। छत्तीसगढ़ में बिजली गिरने की तीन घटनाओं में 5



लोगों की मौत हो गई, जबकि 11 लोग घायल हुए हैं। राज्य में अगले दो दिन भारी बारिश की चेतावनी दी है। देश के ऊपर दो सिस्टम करा रहे जोरदार बारिश- देश के ऊपर दो सिस्टम मौजूद हैं। बंगाल की खाड़ी में बना कम दबाव का क्षेत्र ओडिशा,

झारखंड और छत्तीसगढ़ होते हुए आगे बढ़ रहा है। आईएमडी ने 4-5 दिनों में उत्तर-पश्चिम और मध्य भारत में सामान्य से ज्यादा और पूर्वी भारत में भारी बारिश की चेतावनी दी है। दिल्ली में मंगलवार को 50 मिमी से ज्यादा बारिश हुई। मौसम विभाग (आईएमडी) के मुताबिक 4 मानसूनी सिस्टम ने ये बारिश कराई।

नीतिश के वीडियो को एआई बताने पर भड़की जेडीयू

नीरज कुमार ने पीके के खिलाफ दर्ज कराई शिकायत

पटना (एजेंसी)। बांकीपुर विधानसभा उपचुनाव के दौरान पूर्व मुख्यमंत्री नीतिश कुमार के एक वीडियो को लेकर बिहार की राजनीति में भूचाल आ गया है। इस वीडियो को जेडीयू के मुख्य प्रवक्ता और विधान पार्षद नीरज कुमार ने प्रशांत किशोर के इस दावे को भ्रामक और साजिश करार देते हुए पटना के शास्त्री नगर थाने में उनके खिलाफ शिकायत दर्ज कराई है। जेडीयू ने पुलिस से मामले की निष्पक्ष जांच कर कड़ी कानूनी कार्रवाई करने की मांग की है। बांकीपुर सीट पर उपचुनाव के मद्देनजर एनडीए प्रत्याशी के समर्थन में मुख्यमंत्री नीतिश कुमार का एक चुनावी अपील वीडियो जारी किया गया था। इस वीडियो में वे जनता से मतदान करने की अपील कर रहे हैं। प्रशांत किशोर ने दावा किया था कि यह वीडियो असली नहीं है, बल्कि इसे एआई तकनीक का इस्तेमाल कर फर्जी तरीके से बनाया गया है।



सिंगल-यूज प्लास्टिक के विरुद्ध जनभागीदारी से चलाना होगा प्रभावी अभियान : धामी

मानसून आपदा पर गढ़वाल आयुक्त सख्त

जयन्त प्रतिनिधि। देहरादून : मुख्यमंत्री पुष्कर सिंह धामी ने कहा कि सिंगल-यूज प्लास्टिक पर प्रतिबंध का प्रभावी क्रियान्वयन केवल सरकारी प्रयासों से संभव नहीं है। इसके लिए जनभागीदारी, जन-जागरूकता तथा प्रत्येक नागरिक के सक्रिय सहयोग की आवश्यकता है। उन्होंने कहा कि सिंगल-यूज प्लास्टिक के विरुद्ध अभियान को जन-आंदोलन का स्वरूप देकर उत्तराखंड को सिंगल-यूज प्लास्टिक मुक्त राज्य बनाने के संकल्प को साकार करना होगा।

मुख्यमंत्री ने बुधवार को विश्व बाघ दिवस के अवसर पर जाखन स्थित एक होटल में आयोजित ह्यूकल उपयोग प्लास्टिक प्रतिबंध के प्रभावी क्रियान्वयन एवं प्रवर्तनह विषय पर आयोजित राज्य स्तरीय परामर्श कार्यशाला में प्रतिभाग किया। इस अवसर पर उन्होंने बाघ संरक्षण पर आधारित चित्र एवं पोस्टरकार्ड का विमोचन किया। मुख्यमंत्री ने मानव-



वन्यजीव संघर्ष में साहसिक कदम उठाने तथा वन्यजीव संरक्षण के क्षेत्र में उल्लेखनीय योगदान देने वाले लोगों को सम्मानित भी किया। मुख्यमंत्री ने कहा कि विश्व बाघ दिवस के अवसर पर इस विषय पर आयोजित कार्यशाला अत्यंत सार्थक है। यह आयोजन केवल एक कार्यशाला

नहीं, बल्कि आने वाली पीढ़ियों के लिए स्वच्छ, सुरक्षित और हरित भविष्य सुनिश्चित करने का सामूहिक संकल्प है। कहा कि बाघ केवल एक वन्यजीव नहीं, बल्कि हमारी समृद्ध जैव विविधता और संतुलित पारिस्थितिकी तंत्र का प्रतीक है। यदि हमारे जंगल सुरक्षित रहेंगे, तो बाघ

सुरक्षित रहेंगे और प्रकृति का संतुलन भी सुरक्षित रहेगा। मुख्यमंत्री ने कहा कि भारतीय संस्कृति में प्रकृति को माता का स्वरूप माना गया है। देवभूमि उत्तराखंड अपनी समृद्ध जैव विविधता, वन संपदा और वन्यजीव संरक्षण के लिए देशभर में विशिष्ट पहचान रखता है। कॉर्बेट टाइगर रिजर्व और गजजी टाइगर रिजर्व सहित प्रदेश के वन क्षेत्र इस विरासत के सशक्त प्रतीक हैं। मुख्यमंत्री ने कहा कि सिंगल-यूज प्लास्टिक पर्यावरण, नदियों, मिट्टी, जल स्रोतों और वन्यजीवों के लिए गंभीर खतरा बन चुका है। वन क्षेत्रों में छोड़ा गया प्लास्टिक अनेक बार वन्यजीवों के भोजन में मिल जाता है, जिससे उनके स्वास्थ्य पर प्रतिकूल प्रभाव पड़ता है। उन्होंने कहा कि जंगलों, नदियों और वन्यजीवों की सुरक्षा के लिए सिंगल-यूज प्लास्टिक के विरुद्ध प्रभावी और निर्णायक अभियान चलाना समय की आवश्यकता है।



देहरादून मानसून के दौरान गढ़वाल मंडल में बढ़ते आपदा जोखिम को देखते हुए गढ़वाल आयुक्त आनंद स्वरूप ने बुधवार को वीडियो कॉन्फ्रेंसिंग के माध्यम से मंडल के सभी जिलाधिकारियों एवं वरिष्ठ अधिकारियों के साथ आपदा प्रबंधन, राहत एवं बचाव कार्यों की विस्तृत समीक्षा की। बैठक में उन्होंने स्पष्ट निर्देश दिए कि वर्षा से प्रभावित क्षेत्रों में राहत एवं

बचाव कार्यों में किसी भी प्रकार की ढिलाई न बरती जाए तथा अवरुद्ध मोटर मार्गों को युद्धस्तर पर प्राथमिकता के आधार पर खोला जाए, ताकि आम जनता और राहत एजेंसियों की आवाजही सुचारु बनी रहे। आयुक्त ने जिलाधिकारियों को निर्देशित किया कि आपदा से सरकारी एवं निजी संपत्तियों को हुए नुकसान का तत्काल सर्वे कराया जाए। साथ ही जनहानि एवं पशुहानि की घटनाओं में प्रभावित परिवारों को नियमानुसार मिलने वाली अहैतुक सहायता राशि निर्धारित समय सीमा के भीतर उपलब्ध कराई जाए। उन्होंने सभी विभागों को 24 घंटे अलर्ट मोड पर रहने और

किसी भी आपात स्थिति में त्वरित कार्रवाई सुनिश्चित करने के निर्देश दिए। उन्होंने विशेष रूप से नदी, नालों और गाड़-गदरों के किनारे रहने वाले लोगों की सुरक्षा पर जोर देते हुए कहा कि खतरे की स्थिति बनने पर उन्हें तुरंत सुरक्षित स्थानों पर पहुंचाया जाए तथा उनके भोजन, आवास और अन्य आवश्यक सुविधाओं की समुचित व्यवस्था की जाए।

एक नजर

गहरी खाई में गिरी कार, 24 वर्षीय युवक की मौत



देहरादून देहरादून जनपद के चकराता क्षेत्र में बुधवार सुबह एक दर्दनाक सड़क हादसे में 24 वर्षीय युवक की जान चली गई। तेज रफ्तार कार के अनियंत्रित होकर गहरी खाई में गिरने से युवक गंभीर रूप से घायल हो गया। स्थानीय ग्रामीणों ने तत्काल रेस्क्यू कर उसे अस्पताल पहुंचाया, लेकिन चिकित्सकों ने उसे मृत घोषित कर दिया। हादसे के बाद पूरे क्षेत्र में शोक की लहर दौड़ गई।

घर से निकला, लेकिन वापस नहीं लाया
प्राप्त जानकारी के अनुसार चकराता तहसील के दुनुवा गांव निवासी 24 वर्षीय जगमोहन बुधवार सुबह करीब 7 बजे अपनी कार (वड11अ6727) से सहिया की ओर जा रहे थे। दुनुवा-मलेथा मोटर मार्ग पर गांव से कुछ दूरी आगे अचानक कार अनियंत्रित हो गई और सड़क से फिसलकर सैकड़ों फीट गहरी खाई में जा गिरी। खाई में गिरने के बाद वाहन नीचे दूसरी सड़क पर जाकर पलट गया। हादसे के समय कार में जगमोहन अकेले सवार थे।

ग्रामीणों ने दिखाई मानवता
हादसे की आवाज सुनकर आसपास के ग्रामीण और राहगीर तुरंत मौके पर पहुंचे। विजय सिंह तोमर, प्रेम सिंह तोमर, रितिश, धम्म, सुखिया, संजय और रमेश सहित कई लोगों ने मिलकर रेस्क्यू अभियान चलाया। कड़ी मशक्कत के बाद घायल युवक को खाई से बाहर निकालकर निजी वाहन से सामुदायिक स्वास्थ्य केंद्र (सीएचसी) सहिया पहुंचाया गया।

जल जीवन मिशन की शिकायतों की सीडीओ ने की जांच

पुरेला। मोपी विकासखंड के आराकोट क्षेत्र स्थित जागटा गांव में जल जीवन मिशन के कार्यों में अनियमितताओं की शिकायत पर मुख्य विकास अधिकारी जयभारत सिंह के नेतृत्व में गठित जांच समिति ने स्थलीय निरीक्षण कर निर्माण कार्यों और अभिलेखों का सत्यापन किया। जांच में पाया गया कि गांव में पाइपलाइन बिछाई गई है लेकिन नए पेयजल टैंक अभी तक निर्मित नहीं हुए हैं। फिलहाल पुरानी टैंकों से ही जलपूर्ति की जा रही है। कई स्थानों पर पाइपलाइन का कार्य भी अधूरा मिला।

निरीक्षण के दौरान समिति ने ग्रामीणों की पेयजल, सड़क और वृद्धान संबंधी समस्याएं भी सुनीं। संबंधित अधिकारियों को आवश्यक कार्रवाई के निर्देश दिए। क्षेत्र के मनमोहन चौहान ने जागत, कुराली और कसाली तोक में अधिक भुगतान, पुरानी टैंकों से नई लाइन जोड़ने और पेयजल आपूर्ति में आ रही दिक्कतों की शिकायत की थी।

रुद्रेश्वर व भदेश्वर महाराज की देव डोलियों का हुआ मिलन

नौगांव (उत्तरकाशी)। रवाई घाटी के देवलसारी गांव में वर्षों बाद रुद्रेश्वर महादेव और भदेश्वर महाराज की देव डोलियों का मिलन हुआ। श्रद्धालुओं ने देव डोलियों को एक साथ हारलू और तांदी नृत्य किया। सुबह रुद्रेश्वर महादेव के देव माली अमित नौटियाल के आवास पर दोनों देव डोलियों का मिलन हुआ जिसके दर्शन के लिए बड़ी संख्या में श्रद्धालु पहुंचे। श्रद्धालुओं ने एक साथ दोनों देव डोलियों के दर्शन कर सुख-समृद्धि की कामना की। देव डोलियों के पारंपरिक नृत्य के साथ हारलू और तांदी नृत्य की मनमोहक प्रस्तुतियों ने पूरे वातावरण को भक्तिमय बना दिया था। रुद्रेश्वर महादेव रवाई घाटी के 65 गांवों के आराध्य हैं।

बड़ी जात की तैयारियां तेज, विभागों को किया अलर्ट

गोपेश्वर। चमोली जिला प्रशासन आगामी सितंबर माह में होने वाली मां नंदा की बड़ी जात के आयोजन की तैयारियों में जुट गया है। उत्तराखंड पर्यटन विकास परिषद ने जात के सफल संचालन के लिए चमोली जिला प्रशासन को व्यवस्थाएं समय रहते सुनिश्चित करने के निर्देश दिए हैं। नंदा देवी की बड़ी जात 5 से 30 सितंबर तक होगी। शासन-प्रशासन स्तर पर इसकी तैयारियां चल रही हैं।

देहरादून में हर घर तिरंगा अभियान को लेकर प्रशासन सक्रिय

देहरादून। स्वतंत्रता दिवस के उपलक्ष्य में आयोजित किए जाने वाले ह्वाहर घर तिरंगाह अभियान को सफल बनाने के लिए देहरादून जिला प्रशासन ने तैयारियां तेज कर दी हैं। बुधवार को विकास भवन सभागार में मुख्य विकास अधिकारी अभिनव शाह की अध्यक्षता में समीक्षा बैठक आयोजित की गई, जिसमें अभिवादन को जन-जन तक पहुंचाने और व्यापक जनभागीदारी सुनिश्चित करने के लिए विभिन्न विभागों को आवश्यक दिशा-निर्देश दिए गए। मुख्य विकास अधिकारी अभिनव शाह ने कहा कि ह्वाहर घर तिरंगाह केवल एक सरकारी कार्यक्रम नहीं, बल्कि राष्ट्रभक्ति, राष्ट्रीय एकता और तिरंगे के सम्मान को जन-जन तक पहुंचाने वाला जनआंदोलन है। इसका उद्देश्य प्रत्येक नागरिक, प्रत्येक परिवार और प्रत्येक समुदाय को स्वतंत्रता दिवस के राष्ट्रीय उत्सव से जोड़ना है तथा नई पीढ़ी को स्वतंत्रता संग्राम के आदर्शों और राष्ट्र निर्माण की भावना से परिचित कराना है।

ब्लॉक और विधानसभा स्तर पर होंगी तिरंगा यात्राएं

बैठक में निर्णय लिया गया कि जिले के सभी ब्लॉक एवं विधानसभा स्तर पर तिरंगा यात्राएं



और साइकिल रैलियां आयोजित की जाएंगी। मुख्य विकास अधिकारी ने संबंधित उप जिलाधिकारियों (एसडीएम) और खंड विकास अधिकारियों (बीडीओ) को निर्देश दिए कि इन आयोजनों में युवाओं, विद्यार्थियों, स्वयंसेवी संगठनों, महिला समूहों और स्थानीय नागरिकों की अधिकतम भागीदारी सुनिश्चित की जाए।

शहर से गांव तक चलेगा जनजागरूकता अभियान

रोडवेज बस की टक्कर से महिला की मौत, पति गंभीर

देहरादून।हरिद्वार जनपद के रुड़की शहर में बुधवार को एक दर्दनाक सड़क हादसे में एक महिला की मौत हो गई, जबकि उसका पति गंभीर रूप से घायल हो गया। हादसा एसडीएम चौक के पास उस समय हुआ, जब तेज रफ्तार उत्तराखंड रोडवेज की बस ने दंपति को टक्कर मार दी। दुर्घटना के बाद घटनास्थल पर अफरा-तफरी मच गई और आसपास मौजूद लोगों की भीड़ जमा हो गई। प्रत्यक्षदर्शियों के अनुसार, बस की टक्कर इतनी जोरदार थी कि दोनों सड़क पर गिर पड़े। स्थानीय लोगों ने तत्काल पुलिस और एंबुलेंस को सूचना दी। मौके पर पहुंची पुलिस ने राहगीरों की मदद से दोनों को अस्पताल पहुंचाया, जहां चिकित्सकों ने महिला को मृत घोषित कर दिया। वहीं, हादसे में घायल महिला के पति का अस्पताल में इलाज जारी है। चिकित्सकों के अनुसार उनकी हालत

गंभीर बनी हुई है और उन्हें लगातार चिकित्सकीय निगरानी में रखा गया है। घटना के बाद मृतका के परिजनों में कोहराम मच गया। अस्पताल और घटनास्थल पर बड़ी संख्या में परिजित पहुंच गए। पुलिस ने महिला के शव को कब्जे में लेकर पंचनामा भरने के बाद पोस्टमार्टम के लिए भेज दिया है। प्रारंभिक जांच में हादसे का कारण तेज रफ्तार और लापरवाही बताया जा रहा है। पुलिस ने बस को कब्जे में ले लिया है और चालक से पूछताछ की जा रही है। अधिकारियों का कहना है कि मामले की जांच की जा रही है तथा जांच के आधार पर आगे की विधिक कार्रवाई की जाएगी। स्थानीय लोगों ने भी एसडीएम चौक पर लगातार हो रहे सड़क हादसों पर चिंता जताते हुए यातायात व्यवस्था को और सुरक्षित बनाने की मांग की है।

परीक्षा परिणाम की मांग पर पानी की टंकी पर चढ़े छात्र

देहरादून। उत्तराखंड आयुर्वेदिक विश्वविद्यालय में बुधवार को परीक्षा परिणाम और लंबित परीक्षाओं को लेकर छात्रों का आक्रोश खुलकर सामने आया। वर्ष 2019 से 2022 बैच के बीएएमएस छात्रों ने विश्वविद्यालय प्रशासन के खिलाफ जोरदार प्रदर्शन करते हुए प्रशासनिक भवन का घेराव किया। प्रदर्शन में राज्य के विभिन्न निजी आयुर्वेदिक कॉलेजों से बड़ी संख्या में छात्र शामिल हुए। छात्रों का आरोप है कि पिछले करीब ढाई वर्षों से उनका परीक्षा परिणाम जारी नहीं किया गया है और आगे की परीक्षाएं भी आयोजित नहीं कराई जा रही हैं। इससे उनका पूरा शैक्षणिक भविष्य संकट में पड़ गया है। प्रदर्शन के दौरान छात्रों ने विश्वविद्यालय प्रशासन के खिलाफ जमकर नारेबाजी की और अपनी मांगों को लेकर धरने पर बैठ गए। प्रदर्शन के दौरान छात्रों ने परीक्षा नियंत्रक समेत अन्य जिम्मेदार अधिकारियों से मिलने का प्रयास किया, लेकिन जब कोई अधिकारी मौके पर नहीं मिला तो उनका आक्रोश और बढ़ गया। छात्रों ने प्रशासनिक भवन में हंगामा किया और कर्मचारियों को उनके कमरों से बाहर निकलने



के लिए मजबूर कर दिया। कुछ समय तक परिसर में तनावपूर्ण स्थिति बनी रही।

पानी की टंकी पर चढ़े छह छात्र, मचा हड़कंप

आंदोलन ने उस समय उग्र रूप ले लिया जब छह छात्र विश्वविद्यालय परिसर में स्थित पानी की टंकी पर चढ़ गए। इस घटना से पूरे परिसर में अफरातफरी मच गई। सूचना मिलते ही पुलिस

और विश्वविद्यालय प्रशासन के अधिकारी मौके पर पहुंचे और छात्रों को समझाने का प्रयास किया, लेकिन छात्रों ने मांगें पूरी होने तक नीचे उतरने से इनकार कर दिया।

नीचे मौजूद अन्य छात्र अपने साथियों के समर्थन में लगातार नारेबाजी करते रहे। स्थिति को नियंत्रित करने के लिए पुलिस ने प्रदर्शनकारियों को पीछे हटाने की कोशिश की, जिसके दौरान पुलिस और छात्रों के बीच तीखी नोकझोंक हुई। कुछ देर तक धक्का-मुक्की जैसी स्थिति भी बनी रही, हालांकि बाद में हालात पर काबू पा लिया गया।

ढाई साल से भविष्य अधर में, लाखों रुपये की फीस भी बेकार

प्रदर्शनकारी छात्रों का कहना है कि उन्होंने बीएएमएस की पढ़ाई पर लाखों रुपये खर्च किए हैं, लेकिन इसके बावजूद उनका भविष्य अधर में लटकता हुआ है। उनका आरोप है कि परीक्षा परिणाम लंबित होने के कारण वे न तो अगले शैक्षणिक चरण में प्रवेश ले पा रहे हैं और न ही इंटरशिप तथा अन्य आवश्यक शैक्षणिक प्रक्रियाएं पूरी कर पा रहे हैं।

देहरादून को एचआईवी/एड्स मुक्त बनाने की मुहिम तेज

देहरादून, देहरादून। जिले को एचआईवी/एड्स मुक्त बनाने के उद्देश्य से जिला प्रशासन ने संक्रमण की रोकथाम, समय पर जांच और प्रभावी उपचार व्यवस्था को और मजबूत बनाने का निर्णय लिया है। बुधवार को ऋषिपर्णा सभागार में जिलाधिकारी डॉ. आशीष चौहान की अध्यक्षता में आयोजित हमिशन एड्स सुरक्षा अभियान की समीक्षा बैठक में एचआईवी नियंत्रण कार्यक्रम की प्रगति का विस्तृत आकलन किया गया और भविष्य की रणनीति तय की गई। बैठक में जिलाधिकारी ने कहा कि एचआईवी/एड्स की रोकथाम के लिए समय पर जांच, सही परामर्श और प्रत्येक जरूरतमंद तक स्वास्थ्य सेवाओं की आसान पहुंच सुनिश्चित करना बेहद आवश्यक है। उन्होंने स्वास्थ्य विभाग को जनपद स्तर पर ठोस कार्ययोजना तैयार कर व्यापक जनजागरूकता



अभियान चलाने और संक्रमण रोकने के लिए प्रभावी कदम उठाने के निर्देश दिए। हाई रिस्क क्षेत्रों की होगी 'कर मैपिंग

डीएम डॉ. आशीष चौहान ने अधिकारियों को निर्देशित किया कि जनपद के हाई रिस्क क्षेत्रों की पहचान कर उनकी जीआईएस

बीमार महिला को ट्रैक्टर से पार कराना पड़ा गांव

यमकेश्वर। ताल घाटी के 12 गांवों का सीधा संपर्क ऋषिकेश से कटने से परेशानी शुरू हो गई है। मंगलवार को बुकड़ी निवासी एक महिला की अचानक लंबीयार खराब हो गई। मार्ग बंद होने के कारण एंबुलेंस गांव तक नहीं आ सकी। उन्हें गांव से त्याड़ी तक ट्रैक्टर से ले जाना पड़ा।

उसके बाद त्याड़ो से दूसरे वाहन से ऋषिकेश स्थित अस्पताल पहुंचाया गया। मंगलवार सुबह तीन बजे से हो रही मूसलाधार बारिश के कारण ताल घाटी के करीब 12 गांवों का ऋषिकेश से सीधा संपर्क कट गया है। नाले गंदरे अफ़ान पर है। ताल घाटी के लोगों का लिए ऋषिकेश पहुंचने का मुख्य मार्ग विंध्यवासिनी गंगा भोगपुर मार्ग है।

गुरुपूर्णिमा पर चुनाव अभियान कार्यालय का उद्घाटन



देहरादून। गुरु पूर्णिमा के पावन अवसर पर उत्तराखंड प्रदेश कांग्रेस मुख्यालय राजीव भवन, देहरादून में प्रदेश चुनाव अभियान समिति के नवगठित कार्यालय का विधिवत शुभारंभ किया गया। समिति के अध्यक्ष एवं चकराता विधायक प्रीतम सिंह

ने वैदिक विधि-विधान के साथ कार्यालय का उद्घाटन किया और आगामी चुनावों के लिए संगठन को मजबूत करने का संकल्प देहराया।

इस अवसर पर बड़ी संख्या में कांग्रेस पदाधिकारी, वरिष्ठ नेता, कार्यकर्ता एवं समर्थक उपस्थित रहे। कार्यक्रम के दौरान सभी ने प्रदेश

चुनाव अभियान समिति के सफल संचालन और आगामी चुनावों में कांग्रेस की मजबूती के लिए शुभकामनाएं दीं। समिति अध्यक्ष प्रीतम सिंह ने कार्यक्रम में उपस्थित सभी कांग्रेसजनों का आभार व्यक्त करते हुए कहा कि गुरु पूर्णिमा का यह शुभ

दिन संगठन के लिए नई ऊर्जा और सकारात्मक शुरुआत का प्रतीक है। उन्होंने कहा कि पार्टी कार्यकर्ताओं के सहयोग, विश्वास और समर्थन के बल पर चुनाव अभियान को बृथ स्तर तक प्रभावी ढंग से पहुंचाया जाएगा।

प्रीतम सिंह ने अपने संदेश में कहा कि इस शुभ अवसर पर शुभकामनाएं, बधाइयां एवं स्नेह व्यक्त करने वाले सभी सम्मानित कांग्रेसजनों के प्रति वह हृदय की गहराइयों से आभार और धन्यवाद व्यक्त करते हैं। उन्होंने विश्वास जताया कि सभी कार्यकर्ता एकजुट होकर प्रदेशहित और जनहित के मुद्दों को लेकर जनता के बीच मजबूती से पहुंचेंगे।

कार्यक्रम के दौरान संगठनात्मक गतिविधियों, आगामी रणनीति और चुनावी तैयारियों को लेकर भी चर्चा हुई। कांग्रेस नेताओं ने कार्यकर्ताओं से एकजुट होकर पार्टी की नीतियों और जनसरोकारों को घर-घर तक पहुंचाने का आह्वान किया।

दुल्हनी नदी पर बनेगी 915 मीटर लंबी सुरक्षा दीवार

हरिवाला। हरिवाला और कुआंवाला क्षेत्र के लोगों की वर्षों पुरानी मांग आज पूरी होने जा रही है। दुल्हनी नदी के किनारे बाढ़ और कटाव से सुरक्षा के लिए 4 करोड़ 12 लाख 70 हजार रुपये की लागत से बनने वाली सुरक्षा दीवार (पुश्ता) निर्माण कार्य शुरू कर दिया गया है। इससे क्षेत्र के कई इलाकों को नदी के कटाव और जलभरण की समस्या से राहत मिलने की उम्मीद है। बुधवार को स्थानीय विधायक बृजभूषण गैराला ने लक्ष्मण सिद्ध कोलानी में विधिवत पुजा-अर्चना कर निर्माण कार्य का शिलान्यास किया।

संजय रावत को मिला राष्ट्रपति पदक, बढ़ाया गौरव



आयोजित समारोह में सीबीआई निदेशक प्रवीण सूद से राष्ट्रपति पदक प्राप्त करते सेवानिवृत्त सहायक कमांडेंट संजय कुमार रावत

जयन्त प्रतिनिधि कोटद्वार : सतपुली तहसील के अंतर्गत ग्राम सतपाली निवासी केन्द्रीय रिजर्व पुलिस बल (सीआरपीएफ) के सेवानिवृत्त सहायक कमांडेंट संजय कुमार रावत को राष्ट्रपति पदक से सम्मानित किया गया है। वर्तमान में वह नई दिल्ली स्थित

मोरारजी देसाई राष्ट्रीय योग संस्थान में अपनी सेवाएं दे रहे हैं। संजय रावत की इस उपलब्धि से उनके परिजनों सहित गांव और क्षेत्रवासियों में खुशी का माहौल है।

नई दिल्ली के शौर्य, वसंत कुंज में आयोजित सम्मान समारोह में सीबीआई निदेशक प्रवीण सूद ने राष्ट्रपति की ओर से संजय कुमार रावत को पदक प्रदान किया। सीआरपीएफ में अपने सेवाकाल के दौरान संजय रावत ने कर्तव्यनिष्ठा, ईमानदारी और अनुशासन के साथ अपनी जिम्मेदारियों का निर्वहन किया। उनकी कार्यशैली और सेवा भावना के चलते उन्हें एक समर्पित अधिकारी के रूप में पहचान मिली। संजय रावत की उत्कृष्ट सेवाओं और विभाग के प्रति उनकी प्रतिबद्धता को देखते हुए जनवरी 2025 में उनका चयन राष्ट्रपति पदक के लिए किया गया था।

सम्मान प्राप्त करने के बाद उन्होंने कहा कि पौड़ी जिले के एक छोटे से गांव से निकलकर इस मुकाम तक पहुंचना उनके लिए गर्व का विषय है। उन्होंने कहा कि जीवन में कई सम्मान मिले हैं, लेकिन राष्ट्रपति पदक मिलना उनके लिए सबसे विशेष उपलब्धि है। संजय रावत की इस उपलब्धि पर ग्रामीणों और शुभचिंतकों ने प्रसन्नता व्यक्त करते हुए उन्हें बधाई दी। लोगों ने कहा कि उनकी सफलता युवाओं के लिए प्रेरणास्रोत है और उन्होंने अपने गांव व क्षेत्र का नाम गौरवान्वित किया है।

संक्षिप्त समाचार

गढ़वाल विश्वविद्यालय में होगे दो दिवसीय कार्यक्रम

जयन्त प्रतिनिधि। श्रीनगर गढ़वाल : हेमवती नंदन बहुगुणा गढ़वाल केंद्रीय विश्वविद्यालय, श्रीनगर (गढ़वाल) में भारत सरकार के शिक्षा मंत्रालय द्वारा राष्ट्रीय शिक्षा नीति-2020 के प्रभावी क्रियान्वयन एवं समीक्षा तथा भारतीय ज्ञान परंपरा के संवर्धन के उद्देश्य से दो दिवसीय अखिल भारतीय शिक्षा समारोह-2026 का आयोजन 31 जुलाई से 1 अगस्त तक किया जायेगा।

इन कार्यक्रमों के सफल आयोजन हेतु विश्वविद्यालय प्रशासन द्वारा एक आयोजन समिति गठित की गई है। इस आयोजन के अंतर्गत प्रस्तावित कार्यक्रमों में 31 जुलाई 2026 को राष्ट्रीय शिक्षा नीति-2020 के अंतर्गत शिक्षा में भारतीय ज्ञान परंपरा एवं भारतीय भाषाओं का समावेश, विषय पर एक प्रदर्शनी आयोजित की जाएगी, जिसका उद्घाटन विश्वविद्यालय के कुलपति प्रो. श्रीप्रकाश सिंह द्वारा चौरास परिसर स्थित हिमालयी पुरातत्व एवं नृवंशीय संग्रहालय (म्यूजियम), में किया जाएगा। इस संबंध में विश्वविद्यालय के शैक्षणिक संचालक एवं एनईपी समन्वयक प्रो. प्रशांत कंडारी ने गठित समिति के साथ एक बैठक ली और इस कार्यक्रम की स्वरूपा पर चर्चा की। उन्होंने बताया कि यह एक जनउपयोगी कार्यक्रम है जिसमें कोई भी शामिल हो सकता है। आयोजन समिति के द्वारा उद्घाटन अवसर पर आयोजित 'प्रदर्शनी' में सम्मानित नागरिकों, शिक्षकों, शोधार्थियों, विद्यार्थियों तथा एनईपी से जुड़े हितधारकों को आमंत्रित किया गया है। वहीं उन्होंने कहा कि विश्वविद्यालय का उद्देश्य राष्ट्रीय शिक्षा नीति-2020 के प्रमुख प्रावधानों, भारतीय ज्ञान प्रणाली तथा भारतीय भाषाओं के महत्व को व्यापक स्तर पर प्रसारित करना तथा शिक्षकों, विद्यार्थियों एवं समाज के विभिन्न वर्गों के मध्य सार्थक संवाद स्थापित करना है। बैठक में समिति में डॉ. राकेश नेगी, डॉ. नागेन्द्र रावत, डॉ. सुभाष, डॉ. अनूप सेमवाल, डॉ. कपिल पवार, डॉ. अमरजीत परिहार, डॉ. चन्द्रशेखर जोशी, डॉ. पुनीत वालिया, डॉ. शंकर सिंह, डॉ. भास्कर आदि सदस्य उपस्थित रहे।

गढ़वाल राइफल्स रेजिमेंट ने चलाया स्वच्छता अभियान



अभियान के दौरान स्वच्छता अभियान चलाते कर्मी

जयन्त प्रतिनिधि। कोटद्वार : गढ़वाल राइफल्स रेजिमेंटल सेंटर, लैंसडाउन द्वारा स्वच्छता एवं पर्यावरण संरक्षण के प्रति अपनी प्रतिबद्धता को सुदृढ़ करते हुए एक व्यापक स्वच्छता अभियान चलाया गया। अभियान का उद्देश्य लैंसडाउन और आसपास के प्रमुख प्राकृतिक एवं ऐतिहासिक स्थलों को स्वच्छ, सुंदर और प्लास्टिक मुक्त बनाना रहा।

अभियान का नेतृत्व सेंटर कमांडेंट ब्रिगेडियर विनोद सिंह नेगी, विशिष्ट सेवा मेडल ने किया। इस दौरान सेंटर एवं रिफोर्स द गढ़वाल राइफल्स के सभी सैन्य अधिकारी, जूनियर कमीशंड अधिकारी (जेसीओ), जवान तथा लगभग 400 अग्निवीरों ने पूरे उत्साह और

ऊर्जा के साथ श्रमदान कर अभियान को सफल बनाया। स्वच्छता अभियान के अंतर्गत जयहरीखाल, पुरानी चुंगी, हवामहल, झारापानी, खैबर पास, वेलकम गेट, डेराखाल बैंड और टिफिन टॉप सहित कई प्रमुख एवं सामरिक स्थलों पर सफाई की गई। अभियान के दौरान सैन्य कर्मियों और अग्निवीरों ने प्लास्टिक कचरा, सूखा कचरा एवं अन्य अपशिष्ट पदार्थों को एकत्र कर उनका वैज्ञानिक एवं उचित निस्तारण सुनिश्चित किया। इस अवसर पर सेंटर कमांडेंट ब्रिगेडियर विनोद सिंह नेगी ने सभी सैनिकों और अग्निवीरों के प्रयासों की सराहना करते हुए कहा कि ह्रस्वच्छता केवल एक दिन का अभियान नहीं, बल्कि हमारी जीवनशैली का अभिन्न हिस्सा होनी चाहिए। भारतीय सेना देश की सीमाओं की रक्षा के साथ-साथ पर्यावरण संरक्षण और सामाजिक दायित्वों के निर्वहन में भी हमेशा अग्रणी भूमिका निभाती रही है। इस अभियान के माध्यम से स्थानीय नागरिकों और पर्यटकों को भी स्वच्छ वातावरण बनाए रखने, प्लास्टिक के उपयोग को कम करने तथा पर्यावरण संरक्षण में सक्रिय भागीदारी निभाने का संदेश दिया गया। गढ़वाल राइफल्स रेजिमेंटल सेंटर की इस पहल को स्थानीय लोगों ने सराहनीय बताते हुए इसे समाज के लिए प्रेरणादायक कदम बताया।

ठेकेदारों ने मुख्य सचिव को बताई समस्याएं



मुख्य सचिव से मुलाकात करते ठेकेदार

जयन्त प्रतिनिधि। कोटद्वार : देवभूमि ठेकेदार कल्याण समिति के एक प्रतिनिधि मंडल ने मुख्य सचिव आनंदवर्धन से मुलाकात की। जिसमें विभिन्न विभागों में पंजीकृत ठेकेदारों ने उनके हितों की रक्षा करने, टेंडर प्रक्रिया में पारदर्शिता अपनाए जाने सहित विभिन्न बिंदुओं पर ज्ञापन सौंपते हुए वार्ता की।

प्रदेश अध्यक्ष गोविंद सिंह पुंडीर व प्रदेश संगठन मंत्री देवेन्द्र पाल सिंह नेगी के नेतृत्व में ठेकेदारों के एक प्रतिनिधिमंडल ने देहरादून जाकर मुख्य सचिव आनंद वर्धन को समस्याओं से अवगत करवाया। कहा कि वर्तमान में ठेकेदारों के साथ अन्याय हो रहा

है। विभागों में पंजीकृत ठेकेदारों से निविदा प्रक्रिया से वंचित होना पड़ रहा है और पात्र ठेकेदारों को कोई काम नहीं मिल पा रहा है। ठेकेदारों ने मांग करते हुए कहा कि सिंगल बिड की निविदाओं की क्षमता डेढ़ करोड़ से बढ़ा कर तीन करोड़ की जाए, जिससे डी और सी क्लास के क्षमता बढ़ाने का लाभ मिल सके। एक प्रदेश-एक नियम के तहत लोक निर्माण विभाग की भांति सभी विभागों के पांच वर्ष के लिए पंजीकरण होना चाहिए। सिंचाई विभाग की भांति एक कार्य को चार भागों में स्वीकृत कर सिंगल बिड टेंडर लगाए जाए, जिससे स्थानीय ठेकेदारों को लाभ मिल सके। खनिज विभाग की ग्यल्टी अनुमति पत्र की फीस दस हजार से घटकर पांच रूपए की जाए। स्वीकृत कार्यों की निविदाओं को ब्रेक करने की क्षमता अधिशासी अभियंता के स्तर पर हो, जिससे अधिक से अधिक निविदा आमंत्रित हो सके। प्रथम चरण के कार्य में पहाड़ कटान का काम पांच-पांच सौ मीटर व कच्चे मार्ग को पक्का करने के लिए 1-1 किलोमीटर पृथक करके लगाए जाए। साथ ही अनुभवों की बाध्यता और बैंक गारंटी समाप्त की जाए। इस मौके पर रतनगिरि भट्ट, राजेंद्र सिंह कुंवर, आशीष रावत, किशोर कुमार, नंद किशोर डबराल शामिल रहे।

नयार नदी में गिरा ट्रक, चालक ने कूदकर बचाई जान

सदाचार का मार्ग दिखाने वाला दिव्य मार्गदर्शक है। उन्होंने कहा कि भगवान शिव की आराधना से मनुष्य के समस्त कष्ट दूर होते हैं तथा जीवन में सकारात्मक ऊर्जा का संचार होता है। आचार्य लखड़ा ने श्रद्धालुओं से अपने जीवन में धर्म, संस्कार और मानवीय मूल्यों को अपनाने का आह्वान करते हुए कहा कि शिव भक्ति व्यक्ति को अहंकार, क्रोध और लोभ जैसी बुराइयों से दूर रखती है तथा समाज में प्रेम, सद्भाव और आपसी भाईचारे की भावना को सुदृढ़ बनाती है।

समापन अवसर पर आयोजित विशाल भंडोरे में क्षेत्र के सैकड़ों श्रद्धालुओं ने प्रसाद ग्रहण किया। इस दौरान हहर-हर महादेवह और ह्रबम-बम भोलेह्व के जयकारों से पूरा वातावरण भक्तिमय हो उठा। इस अवसर पर पूर्व कैबिनेट मंत्री सुरेंद्र सिंह नेगी, महापौर हेमलता नेगी, पूर्व ब्लॉक प्रमुख गीता नेगी, सुरेश कुकरोती, रीना देवरानी, इंदु नाटियाल, हिम्मत सिंह सहित अनेक गणमान्य लोग एवं श्रद्धालु उपस्थित रहे।

शिव महापुराण कथा का भंडारे के साथ हुआ समापन, गूंजे भोलेनाथ के जयकारे



आयोजित शिव महापुराण के दौरान मौजूद श्रद्धालु

जयन्त प्रतिनिधि। कोटद्वार : निंबूचौड़ी में आयोजित नौ दिवसीय शिव महापुराण कथा का बुधवार को विधिवत समापन भंडारे के साथ हुआ। समापन अवसर पर क्षेत्र के सैकड़ों श्रद्धालुओं ने प्रसाद ग्रहण किया और भगवान शिव से अपने परिवार, समाज एवं देश में सुख-शांति और समृद्धि की कामना की।

कथा के अंतिम दिन आचार्य राकेश चंद्र लखड़ा ने भगवान शिव की महिमा का वर्णन करते हुए कहा कि शिव महापुराण केवल एक धार्मिक ग्रंथ नहीं, बल्कि मानव जीवन को सत्य, सेवा, संयम और

योग साधकों ने किया योगाभ्यास, उत्कृष्ट कार्य करने वालों का सम्मान

जयन्त प्रतिनिधि। कोटद्वार : भारत स्वाभिमान समिति युवा भारत की ओर से भी गुरु पूर्णिमा पर्व पर कार्यक्रम आयोजित किया गया। इस दौरान योग को घर-घर पहुंचाने का संकल्प लिया गया।

कहा कि निरोग काया के लिए हमें प्रतिदिन योगाभ्यास करना चाहिए। तड़ियाल चौक स्थित एक मॉल में आयोजित कार्यक्रम में गुरु स्वामी रामदेव को याद किया गया। वक्ताओं ने कहा कि गुरु रामदेव ने योग के क्षेत्र में महत्वपूर्ण कार्य किया है। योग को घर-घर तक पहुंचाने में उनका महत्वपूर्ण योगदान रहा है।

कार्यक्रम के दौरान योग साधकों ने सामूहिक योगाभ्यास कर स्वस्थ जीवन का संदेश दिया। योग के क्षेत्र में उत्कृष्ट कार्य करने वाले मनीषियों को सम्मानित किया गया। सम्मानित होने वालों में भगवती प्रसाद, दयाल सजवाण, डॉ. रवि नेगी, रूप सिंह, चंद्रकिशोर असवाल और अमित सजवाण शामिल रहे।

गुरु की प्रतिमा का किया अभिषेक



गुरुपूर्णिमा पर पूजन करते सदस्य

जयन्त प्रतिनिधि। कोटद्वार : गुरु पूर्णिमा पर्व पर बालाजी मंदिर परिसर में गुरु भ्रातृ मंडल की ओर से श्रद्धा और भक्तिभाव के साथ कार्यक्रम आयोजित किया गया। इस अवसर पर ब्रह्मलीन गुरु सत्यप्रसाद बहुगुणा की प्रतिमा का विधि-विधान से अभिषेक कर उन्हें श्रद्धासुमन अर्पित किए गए।

मंदिर परिसर में आयोजित कार्यक्रम में आचार्य दिनेश जुवाल के सानिध्य में पं. वीरेंद्र कंडवाल, पं. हिमांशु जुवाल और पं. जानकी प्रसाद द्विवेदी ने पूजा-अर्चना संपन्न कराई। इसके बाद वेदमंत्रों के उच्चारण के बीच ब्रह्मलीन गुरु सत्यप्रसाद बहुगुणा की प्रतिमा

का अभिषेक किया गया। कार्यक्रम में पं. अनिल चनशेला और पं. पवन सुंदरियाल ने भजन-कीर्तन की मनमोहक प्रस्तुतियां देकर वातावरण को भक्तिमय बना दिया। वहीं, श्री सिद्धबली गुरुकुल संस्कृत विद्यालय के मेधावी छात्रों ने संस्कृत में शानदार प्रस्तुतियां दीं। उनकी प्रतिभा को देखते हुए गुरु भ्रातृ मंडल की ओर से छात्रों को सम्मानित भी किया गया। इस अवसर पर डॉ. एआर माहेश्वरी, राजदीप माहेश्वरी, संजय खंतवाल, दिनेश मोहन कुकरोती, बाल मोहन ध्यानी, कमल गुप्ता और कैलाश चंद्र कुकरोती सहित अनेक लोग मौजूद रहे।

तीन से बारह अगस्त तक होंगे ट्रायल

श्रीनगर गढ़वाल : खेल प्रतिभाओं को प्रोत्साहन देने के लिए मुख्यमंत्री खिलाड़ी प्रोत्साहन योजना के तहत श्रीनगर में 3 अगस्त से चयन ट्रायल शुरू होंगे। सीडीएस बिपिन रावत स्टेडियम में 3 से 12 अगस्त तक होने वाले ट्रायल के माध्यम से विकासखंड खिरसू और नगर निगम श्रीनगर क्षेत्र के 14 से 23 वर्ष आयु वर्ग के बालक-बालिकाओं का चयन किया जाएगा। चयनित खिलाड़ियों को प्रदेश सरकार की ओर से प्रतिमाह 2000 रुपये की प्रोत्साहन राशि मिलेगी। खिरसू क्षेत्र के खिलाड़ियों के ट्रायल 3 से 7 अगस्त और नगर निगम श्रीनगर क्षेत्र के खिलाड़ियों के ट्रायल 8 से 12 अगस्त तक आयु वर्ग के अनुसार होंगे। ट्रायल वाले दिन सुबह 8 से 10 बजे तक ही पंजीकरण होगा,

बिड़ला परिसर में एम. लिब की 20 सीटों पर होगा प्रवेश

श्रीनगर गढ़वाल : एचएनबी गढ़वाल केंद्रीय विवि के बिड़ला परिसर में शैक्षणिक सत्र 2026-27 से एम.लिब पाठ्यक्रम शुरू हो गया है। छात्रों की मांग को देखते हुए विवि प्रशासन ने इस सत्र से बिड़ला परिसर स्थित पुस्तकालय विज्ञान विभाग (लाइब्रेरी साइंस) में एम. लिब की 20 सीटों पर प्रवेश की अनुमति दी है। 5 अगस्त तक पोर्टल पर पंजीकरण करना होगा। विवि के पुस्तकालय एवं सूचना विभाग के अध्यक्ष डॉ. गांधी चौहान ने बताया कि गढ़वाल विवि में वर्तमान में बी.लिब पाठ्यक्रम 44 सीटों के साथ संचालित हो रहा है। बी. लिब करने के बाद छात्रों को एम. लिब करने के लिए

अन्य संस्थानों की ओर रख करना पड़ता है। पूर्व में वर्ष 2002-03 तक विवि के बिड़ला परिसर में संचालित एम. लिब पाठ्यक्रम का संचालन बंद हो गया था। उसके बाद विवि से संबद्ध निजी कॉलेजों में इस पाठ्यक्रम को 2014 तक संचालित कराया जा रहा था। बाद में विवि से संबद्ध कॉलेजों में भी इसका संचालन नहीं हो पाया। इस कारण छात्रों को अन्य संस्थानों में प्रवेश लेना पड़ रहा था। डॉ. चौहान ने कहा कि विवि के कुलपति प्रो. श्रीप्रकाश सिंह के निर्देशों पर इस सत्र से एम. लिब पाठ्यक्रम को 20 सीटों के साथ संचालित करने की स्वीकृति मिली है।

उत्तर रेलवे निविदा सूचना				
वरिष्ठ मण्डल संकेत एवं दूरसंचार अभि०/उत्तर रेलवे, मुरादाबाद, कृते एवं भारत के राष्ट्रपति की ओर से निम्न कार्यों के लिए खुली निविदा ई-टेंडरिंग प्रणाली के माध्यम से आमन्त्रित करते हैं।				
क्र. सं.	निविदा संख्या और कार्य का विवरण	लगभग लागत रुपये	अंतिम धन रु	निविदा फॉर्म की लागत रु
1.	35RT-Tele-CCTV-Kumbh-25-26 प्रोविजन ऑफ सी सी टी वी वी एट ऑल रेलवे स्टेशन्स बीटीसीन एल आर जे-एच डब्ल्यू एंड एच डब्ल्यू-आर के एस एच फॉर कुमा मेला 2027.	214199679.94	4284000.00	NIL
निविदा प्रस्तुत करने और निविदा खोलने के लिए अंतिम तिथि और समय		21.08.2026	15:00 बजे	
नोट: निविदा का पूरा विवरण www.irebs.gov.in पर देखा जा सकता है।				
सं. 35RT-Tele-CCTV-Kumbh-25-26 दिनांक: 28.07.2026				
ग्राहकों की सेवा में मुस्कान के साथ				2613/26

उत्तराखण्ड पर्यटन

उधमी प्रोत्साहन योजना

उत्तराखण्ड के स्थाई निवासियों/उधमियों के लिए

सुनहरा अवसर

₹1 करोड़ से ₹5 करोड़ तक का निवेश कर आकर्षक प्रोत्साहन का लाभ उठाएं।

पात्रता

- केवल उत्तराखण्ड के स्थायी निवासी/उधमी पात्र।
- प्रोपराइटरशिप, पार्टनरशिप, एलएलपी, प्रा. लि. आदि विधिक संस्थाएं पात्र।

निवेश सीमा

₹1 करोड़ से ₹5 करोड़ तक।

अनुमत्य गतिविधियां

- होटल, मोटल, स्पा, वेलेनेस रिसोर्ट, फ्लोटिंग रिसोर्ट, हाउसबोट, इको लॉज, टैटीय आवास एवं मनोरंजन पार्क आदि।
- नई इकाई स्थापना एवं विद्यमान इकाई के विस्तारीकरण पर योजना का लाभ।

अनुदान/प्रोत्साहन (Incentives)

पूंजीगत अनुदान अधिकतम ₹1.50 करोड़ तक

स्टाम्प शुल्क प्रतिपूर्ति 100% तक

व्याज अनुदान (3 वर्षों तक) अधिकतम ₹6 लाख प्रति वर्ष तक

योजना का लाभ हेतु ऑनलाइन पंजीकरण करें: <https://nivesh.uttarakhandtourism.gov.in/>

योजना के अन्तर्गत पंजीकरण एवं अनुदान प्रक्रिया

सिंगल विंडो पोर्टल से सैद्धान्तिक अनुमोदन (CAF Approval) आवश्यक | पर्यटन विभाग के पोर्टल पर ऑनलाइन पंजीकरण आवश्यक कार्य पूर्ण होने एवं व्यवसायिक संचालन प्रारम्भ के उपरान्त अनुदान हेतु ऑनलाइन आवेदन।

अधिक जानकारी हेतु योजना के दिशा-निर्देशों का अवलोकन करें अथवा सम्पर्क करें

जिला पर्यटन विकास अधिकारी

टिहरी - 7300799202 / हरिद्वार - 7060038441 / पौड़ी - 7300799201 / चमोली - 9792376998 / देहरादून - 7300799203 / रुद्रप्रयाग - 8299806624 / उत्तरकाशी - 8279868075 / अल्मोड़ा - 8954615410 / बागेश्वर - 9412998517 / चम्पावत - 9012353111 / नैनीताल - 7895737015 / पिथौरागढ़ - 9458300455 / ऊधम सिंह नगर - 7060038438

निवेश सहायता केन्द्र

उत्तराखण्ड पर्यटन विकास परिषद, देहरादून

दूरभाष: 0135-2559898/7060038427; ई-मेल: tifcuttarakhandtourism@gmail.com/traveltradeutdb@gmail.com

uttarakhandtourism.gov.in | [UttarakhandTourismOfficialPage](https://www.facebook.com/UttarakhandTourismOfficialPage) | [UTDBOfficial](https://www.x.com/UTDBOfficial) | [uttarakhand_tourismofficial](https://www.instagram.com/uttarakhand_tourismofficial) | [UttarakhandTourism](https://www.youtube.com/UttarakhandTourism)

संपादकीय

उम्मीदों का विधेयक या खानापूति !

लोकसभा में भारी हंगामा के बीच आखिर "लोक परीक्षा संशोधन विधेयक" पास हो गया है और उम्मीद की जा रही है कि आने वाले दिनों में आए दिन होने वाली परीक्षाओं के लीक जैसे प्रकरणों को रोका जा सकेगा। हालांकि विभक्ति इस बिल को लेकर पूरी तरह संतुष्ट नहीं है लेकिन यहां विधेयक का समर्थन जरूर करना होगा क्योंकि देर से ही सही कम से कम एक शुरुआत तो युवाओं के पक्ष में की गई है। परीक्षाओं केवल प्रश्नपत्रों और अंकों का खेल नहीं है, बल्कि करोड़ों युवाओं के सपनों, संघर्षों और भविष्य का आधार है। एक अन्धश्र्श कई वर्षों तक कठिन परिश्रम करता है, परिवार आर्थिक और मानसिक सहयोग देता है, और पूरा जीवन एक परीक्षा के परिणाम से जुड़ जाता है। ऐसे में जब पेपर लीक की खबर सामने आती है, तब केवल एक परीक्षा नहीं टूटती, बल्कि व्यवस्था पर विश्वास भी बिखर जाता है। इसी पृष्ठभूमि में लोकसभा द्वारा पारित लोक परीक्षा (अनुचित साधनों की रोकथाम) संशोधन विधेयक महत्वपूर्ण माना जा रहा है। इस विधेयक का उद्देश्य परीक्षा माफियाओं, संगठित नकल गिरोहों और पेपर लीक के अपराधियों पर कठोर कार्रवाई करना है। सरकार का दावा है कि कड़ी सजा, भारी जुर्माना और त्वरित न्यायिक प्रक्रिया के माध्यम से परीक्षा प्रणाली को अधिक सुरक्षित और पारदर्शी बनाया जाएगा।

निस्संदेह, यह कदम लंबे समय से महसूस की जा रही आवश्यकता को संबोधित करता है। पिछले वर्षों में विभिन्न भर्ती और प्रवेश परीक्षाओं में हुई अनियमितताओं ने युवाओं के धैर्य की परीक्षा ली है। कई बार परीक्षाएँ रद्द हुईं, परिणाम रोकें गए और लाखों उम्मीदवारों को दोबारा तैयारी के बोझ से गुजरना पड़ा। ऐसे माहौल में कठोर कानून एक सकारात्मक संदेश देता है कि व्यवस्था अब अपराधियों के प्रति नरम नहीं रहेगी। लेकिन केवल कानून बना देना समस्या का अंतिम समाधान नहीं है। इतिहास गवाह है कि अनेक कठोर कानून तब तक अपेक्षित परिणाम नहीं दे सके, जब तक उनके निष्पाचयन में ईमानदारी और जवाबदेही सुनिश्चित नहीं की गई। पेपर लीक अक्सर किसी एक व्यक्ति की गलती नहीं, बल्कि सुरक्षा व्यवस्था, प्रशासनिक लापरवाही और भ्रष्ट तंत्र की संयुक्त विफलता का परिणाम होता है। यदि परीक्षा आयोगित करने वाली संस्थाओं की जवाबदेही तय नहीं होगी, तो केवल दंड की कठोरता पर्याप्त नहीं होगी। एक और महत्वपूर्ण प्रश्न यह है कि क्या जांच निष्पक्ष और पारदर्शी होगी? कानून का प्रभाव तभी दिखाई देगा जब कार्रवाई का दायरा उम्रर तक पहुँचे और किसी भी दोषी को राजनीतिक, प्रशासनिक या आर्थिक प्रभाव के कारण संरक्षण न मिले। इस विधेयक का सबसे बड़ा महत्व युवाओं के मनोबल से जुड़ा है। आज का युवा यह विश्वास चाहता है कि उसकी मेहनत किसी अवैध नेटवर्क या धनबल के सामने हार नहीं जाएगी। यदि नया कानून यह भरोसा स्थापित करने में सफल होता है, तो इसकी सबसे बड़ी उपलब्धि वही होगी। भारत विश्व की सबसे युवा आबादी वाले देशों में से एक है। ऐसे में निष्पक्ष परीक्षा प्रणाली केवल शैक्षिक आवश्यकता नहीं, बल्कि राष्ट्रीय विकास की शर्त है। प्रतिभा तभी आगे आएगी जब चयन प्रक्रिया पर जनता का विश्वास बना रहेगा। इसलिए यह संशोधन विधेयक स्वागत योग्य है, लेकिन इसकी सफलता अदालतों में होने वाली सजाओं से नहीं, बल्कि उन युवाओं के चेहरे पर लौटने वाले विश्वास से मापी जाएगी जो हर वर्ष लाखों की संख्या में परीक्षाओं में बैठते हैं। कानून ने अपनी भूमिका निभा दी है। अब परीक्षा प्रणाली, प्रशासन और राजनीतिक नेतृत्व की जिम्मेदारी है कि वे खुद को साबित करें।

सावधान! घर बैठे कमाई वाला वो एक मैसेज आपको बना सकता है डिजिटल गुलाम




दिलीप कुमार पाठक

घर बैठे मोबाइल से कमाएँ रोज के पांच हजार रुपए! आजकल फेसबुक, इंस्टाग्राम या व्हाट्सएप खोलते ही ऐसे लुभावने मैसेज हर तरफ तैरते हुए दिख जाते हैं। मंदी और बेरोजगारी के इस दौर में जब जेब तंग हो, तो ऐसे विज्ञापन किसी वरदान या लॉटरी जैसे लगते हैं। लेकिन जरा ठहरिए! जिस लिंक पर आप एक क्लिक करने जा रहे हैं, वो आपको अमीर बनाने का रास्ता नहीं, बल्कि एक ऐसे दलदल का रास्ता है जहाँ से आप कंगाल और बर्बाद होकर ही बाहर निकलेंगे। हर साल 30 जुलाई को दुनिया भर में मानव तस्करी के खिलाफ विश्व दिवस

मनाया जाता है। जब भी हम मानव तस्करी का नाम सुनते हैं, तो हमारे दिमाग में पुरानी फिल्मों जैसा कोई सीन आता है – जैसे किसी का जबरन किडनेप कर लेना, किसी मासूम को बंधक बनाकर मजदूरी कराना या भीख मंगवाना। लेकिन आज के इस चमचमाते डिजिटल जमाने में अपराधियों ने अपना तरीका पूरी तरह बदल लिया है। आज का सबसे नया और खतरनाक सच है साइबर स्लेवरी यानी डिजिटल गुलामी। अब ईसानों को किसी अंधेरी कोठरी में नहीं, बल्कि कंप्यूटर स्क्रीन के सामने बैठाकर इंटरनेट की अदृश्य जंजीरों से गुलाम बनाया जा रहा है। इस पूरे काले खेल की शुरुआत बहुत ही सीधे और मासूम तरीके से होती है। आपको व्हाट्सएप पर एक अनजान नंबर से मैसेज आएगा कि यूट्यूब वीडियो लाइक करो और घर बैठे पैसे कमाओ। आप उनके कहे अनुसार वीडियो लाइक करते हैं और आपके खाते में सचमुच 200-300 रुपए आ भी जाते हैं। यहाँ पर बड़ी चालाकी से आपका भरोसा जीत लिया जाता है। इसके बाद असली जाल बिछाया जाता है। वो आपसे कहेंगे कि अगर और ज्यादा मोटी कमाई करनी है, तो आपको थोड़ा पैसा इन्वेस्ट करना होगा। घर बैठे रातों-रात

अमीर बनने के लालच में लोग अपनी जिंदगी भर की जमा-पूँजी, यहाँ तक कि कर्ज लेकर या घर के गहने बेचकर लाखों रुपए इन फर्जी वेबसाइट्स पर लगा देते हैं। जब तक हमें समझ आता है कि हम पूरी तरह लुट चुके हैं, तब तक स्क्रीन के उस पार बैठा ठग अपना डिजिटल बोरिया-बिस्तर समेटकर गायब हो चुका होता है। यह तो इस गंदे खेल का सिर्फ एक हिस्सा है। इसका दूसरा और सबसे डरावना रूप वो है जो हमारे देश के पढ़े-लिखे युवाओं के साथ विदेशों में हो रहा है। कंबोडिया, म्यांमार और थाईलैंड जैसे देशों में डेटा एंट्री या कंप्यूटर ऑपरेटर की आलीशान नौकरी का लालच देकर भारतीय लड़कों को बुलाया जाता है। वहाँ पहुँचते ही उनके पासपोर्ट छीन लिए जाते हैं और उन्हें बंदूक की नोक पर बड़ी-बड़ी इमारतों में बंद कर दिया जाता है। इसके बाद उनसे जबरन भारत में बैठे मासूम लोगों को फोन करके या मैसेज भेजकर ठगने का काम कराया जाता है। जो युवा ऐसा करने से मना करते हैं, उन्हें कई-कई दिनों तक भूखा रखा जाता है, लोहे की रॉड से बेहमी से पीटा जाता है और कर्ट के झटके दिए जाते हैं। यानी हमारे ही देश के बेरोजगार लड़कों को बंधक बनाकर, उन्हीं के हाथों

शिक्षा, पढ़ाई और अनुभव से आती है, कोचिंग या ट्यूशन से नहीं?



सनत जैन

पिछले तीन दशक से भारत की शिक्षा पद्धति में बड़ी तेजी के साथ बदलाव आया है। प्राइमरी स्कूल से लेकर उच्च शिक्षा तक सभी जगह ट्यूशन और कोचिंग का एक नया जाल बुना गया है। इस जाल में फंसने के बाद बच्चों को रटनु विद्या तो हासिल हो जाती है, परीक्षा में उनके नंबर भी अच्छे आ जाते हैं, लेकिन जो ज्ञान उन्होंने पढ़कर हासिल किया है, उसका अनुभव नहीं आने पर ऐसा ज्ञान उनके कोई काम नहीं आता है। गुरु पूर्णिमा का अवसर है, गुरु राह दिखाता है। उसमें चलना शिष्य को पड़ता है। जब तक शिक्षा का ज्ञान अनुभव में ना आए, तब तक शिक्षा का कोई महत्व नहीं होता है। भारत में 1990 के बाद से एक ऐसा नया दौर शुरू हुआ है, जहाँ माता-पिता बच्चों को परीक्षा में मिले नंबरों से उनका आकलन करते हैं, यह ठीक नहीं है। हर बच्चे की बुद्धि अलग-अलग होती है। उसके सोचने का तरीका अलग होता है। उसका काम करने का तरीका अलग होता है। माना जाता है, ईश्वर ने हर जीव में अलग बुद्धि और अलग कौशल प्रदान किया है, जो समय और अनुभव के साथ आगे बढ़ता है। उच्च शिक्षा की पढ़ाई में पहले थ्योरी के साथ-साथ प्रैक्टिकल पर भी ध्यान दिया जाता था। मिडिल और हाई स्कूल के बच्चों को विविधता के साथ ज्ञान उपलब्ध हो, इसके लिए स्कूलों में तरह-तरह की पढ़ाई और अनुभव से बच्चों को जोड़कर रखा जाता था। पिछले 30 वर्षों में जिस तरीके से शिक्षा के क्षेत्र में बदलाव आया है, उसमें हम रटनु तोता तैयार कर रहे



हैं। कोचिंग से शिक्षा लेने वाले छात्र उच्च शिक्षा प्राप्त कर परीक्षा के बाद बहुत ज्यादा नंबर लेने, मेरिट में आने के बाद भी, जब उन्हें अनुभव नहीं मिलता है। परीक्षा के प्रवेश नहीं मिलता है, तो उनके ज्ञान का कोई महत्व नहीं रह जाता है। यह बात परीक्षार्थियों, उनके माता-पिता और अभिभावकों को समझनी होगी। हर बच्चे का पारिवारिक स्तर अलग होता है। उसके घर और परिवार में अलग-अलग तरीके का माहौल होता है। हर परिवार की जीवन शैली अलग होती है। सामाजिक जीवन में विकास के लिये भाषा और गणित का ज्ञान बहुत आवश्यक होता है। वर्तमान समय में तकनीकी ज्ञान भी बड़ा आवश्यक है। सूचना प्रौद्योगिकी, डिजिटल तकनीकी और कंप्यूटर आदि की जानकारी वर्तमान समय में जरूरी हो गई है। इसके लिए प्राथमिक जानकारी एवं उसका उपयोग बहुत आवश्यक है। हर व्यक्ति का भाषा ज्ञान और विज्ञान उसके काम आता है, जो उसकी जरूरत में सदैव बना रहता है। अनुभव और समय की मांग के आधार पर वह अपने ज्ञान को निरंतर बढ़ाता रहता है। ज्ञान की कोई सीमा नहीं होती है। अनुभव और समय के अनुसार नया ज्ञान हासिल करना जरूरत है। उसी ज्ञान के सहारे वह आगे

बढ़ता चला जाता है। प.पू. आचार्य विद्यासागर जी महाराज कहते थे, बिल्ली जिस पंजे से शिकार करती है, उसी पंजे से अपने बच्चों का पालन भी करती है। जिसका शिकार करती है, उसे नुकसान होता है। उसी पंजे से बच्चों का पालन होता है। आचार्य विद्यासागर जी महाराज यह भी कहते थे, 50 शास्त्रों का ज्ञान और अनुभव का ज्ञान दोनों बराबर होते हैं। शास्त्रों में लिखा गया ज्ञान यदि अनुभव में नहीं आया है, तो उस ज्ञान का कोई महत्व नहीं है। पिछले कुछ दशकों में सरकार ने जिस तरह की शिक्षा नीति बनाई है। उसमें नंबरों को आधार बनाकर बौद्धिक ज्ञान को नकार दिया गया है। उच्च शिक्षा की पढ़ाई में हर जगह अभ्यास के आधार पर परीक्षायें आयोजित हो रही हैं। परीक्षा में अधिक नंबर लाने के लिए ट्यूशन और कोचिंग संस्थानों की संख्या और उनका प्रभाव लगातार बढ़ता चला जा रहा है। 60 और 70 के दशक में विश्वविद्यालय में फर्स्ट डिवीजन के नंबर आने पर गोल्ड मेडलिस्ट बनने का सौभाग्य मिल जाता था। अब 95 फीसदी अंक लाने के बाद भी शिक्षण संस्थानों में प्रवेश अथवा चयन होता है। जिस तरह पहले पहाड़े को याद करा दिया जाता था। उसका उपयोग हमेशा होता

मित्रता है मानवता का सबसे मजबूत सेतु

अंतर्राष्ट्रीय मित्रता दिवस



ललित गर्ग

आज जब रिश्तों की जमीन सूख रही है, संवेदनाएं बिखर रही हैं और मनुष्य स्वयं को भीड़ में भी अकेला महसूस कर रहा है, तब अंतर्राष्ट्रीय मित्रता दिवस हमें याद दिलाता है कि दुनिया को सबसे अधिक आवश्यकता नई तकनीक की नहीं, बल्कि नए विश्वास की है, नई प्रतिस्पर्धा की नहीं बल्कि नई करुणा की है, नई शक्ति की नहीं बल्कि नई मित्रता की है। हम अपने जीवन में कम-से-कम एक ऐसा संबंध अवश्य बनाएं जिसमें स्वार्थ नहीं, विश्वास हो। अपेक्षा नहीं, अपनापन हो।

आज का विश्व अभूतपूर्व वैज्ञानिक प्रगति, तकनीकी विकास और कृत्रिम बुद्धिमत्ता (एआई) के उत्कर्ष का साक्षी है, लेकिन इसके समानांतर एक कठोर सच्चाई भी हमारे सामने है-मनुष्य पहले से अधिक अकेला, तनावग्रस्त और संबंधों से विहीन होता जा रहा है। परिवार छोटे हुए हैं, संवाद सीमित हुआ है, विश्वास कमजोर पड़ा है और संवेदनाएं लगातार क्षीण हो रही हैं। ऐसे समय में अंतर्राष्ट्रीय मित्रता दिवस केवल एक औपचारिक उत्सव नहीं, बल्कि मानव सभ्यता को बचाने का एक सांस्कृतिक और नैतिक अभियान है। संयुक्त राष्ट्र द्वारा प्रत्येक वर्ष 30 जुलाई को मनाया जाने वाला अंतर्राष्ट्रीय मित्रता दिवस इस विश्वास को मजबूत करता है कि मित्रता केवल दो व्यक्तियों के बीच का संबंध नहीं, बल्कि देशों, संस्कृतियों, समुदायों और सम्पूर्ण मानवता के बीच शांति का सेतु है। 2011 में संयुक्त राष्ट्र महासभा ने इस दिवस को मान्यता देते हुए स्पष्ट किया था कि यदि दुनिया में स्थायी शांति स्थापित करनी है तो उसके लिए हथियारों से अधिक प्रभावी माध्यम मित्रता, संवाद और पारस्परिक सम्मान है। नयी सभ्यता और उपभोक्तावाद के इस दौर में हर रिश्ता लाभ और हानि की तुला पर तोला जाता है। यही कारण है कि वैचारिक मतभेदों से मनभेद, प्रतिस्पर्धा से स्विकृति, और स्वार्थ से संवेदनहीनता जन्म ले रही है। ऐसे समय में दोस्ती ही एकमात्र ऐसा रिश्ता है जो इन सभी दीवारों को गिरा सकता है। यह केवल 'रिश्ता' नहीं बल्कि एक मन-स्थिति, एक दृष्टिकोण, एक आध्यात्मिक अनुभव है। जहाँ यह पर्व दक्षिण अमेरिकी देशों में 20 और 30 जुलाई को मनाया जाता है, वहीं भारत, मलेशिया, बांग्लादेश जैसे देशों में यह अगस्त के पहले रविवार को धूमधाम से मनाया जाता है। युवाओं के लिए यह केवल गिफ्ट, सेल्फी और चॉकलेट तक सीमित रह गया है, जबकि इसकी मूल आत्मा है एक-दूसरे की भावनाओं को समझना, स्वीकार करना और निभाना। भारतीय संस्कृति ने तो हजारों वर्षों पूर्व ही इस सत्य को स्वीकार कर लिया था। हमारे यहाँ 'मित्रत्रयं चक्षुषा सर्वाणि भूतानि समीक्षन्ताम्' अर्थात् समस्त प्राणियों को मैत्री-दृष्टि से देखने की कामना की गई है। जैन दर्शन का मेत्री भाव, बौद्ध धर्म की मैत्री भावना, उपनिषदों का वसुधैव कुटुम्बकम् तथा संत परम्परा का प्रेम-दर्शन इसी वैश्विक मित्रता की आधारशिला हैं। मित्रता संसार का सबसे स्वाभाविक और सबसे स्वतंत्र संबंध है। जन्म से मिलने वाले रिश्तों के विपरीत मित्रता का चुनाव मनुष्य स्वयं करता है। इसमें न रक्त का बंधन है, न किसी सामाजिक अनुबंध की बाधना। यह विश्वास, आत्मीयता, सम्मान और स्वीकृतिवत्ता पर आधारित वह रिश्ता है जिसमें व्यक्ति बिना किसी भी और संकोच के स्वयं को अभिव्यक्त कर सकता है। सच्चा मित्र हमारी सफलताओं पर प्रसन्न होता है और हमारी



असफलताओं में सबसे पहले हमारे साथ खड़ा दिखाई देता है। श्रीकृष्ण और सुदामा की मित्रता भारतीय संस्कृति में केवल दो मित्रों की कहानी नहीं है, बल्कि यह बताती है कि मित्रता का मूल्य धन, पद और वैभव से कहीं ऊपर है। श्रीराम और विभीषण की मित्रता यह संदेश देती है कि सत्य और धर्म के आधार पर स्थापित संबंध कभी नष्ट नहीं होते। इतिहास में ऐसी अनेक मित्रताएँ हमें यह सिखाती हैं कि सच्चा मित्र वही है जो हमारे व्यक्तित्व का विस्तार बने, हमारे विवेक को जागृत करे और कठिन समय में हमारा संबल बने। किन्तु आज एक गंभीर प्रश्न हमारे सामने है-यदि मित्रता इतनी महान है, वहाँ विश्वास का मार्ग अपनाएँ और यदि व्यक्ति दुसरे के दुःख को अपना दुःख समझने लगे तो अनेक संघर्ष स्वतः समाप्त हो सकते हैं। मित्रता का वास्तविक अर्थ केवल साथ घूमना, हँसना और उत्सव मनाना नहीं है। मित्रता का अर्थ है दूसरे के सम्मान की रक्षा करना, उसकी अनुपस्थिति में भी उसके प्रति निष्ठावान रहना, उसकी कमियों को स्वीकार करते हुए उसके विकास में सहयोग देना तथा आवश्यकता पड़ने पर सत्य कहने का साहस रखना। जो मित्र केवल प्रशंसा करता है, वह हितैषी नहीं हो सकता। सच्चा मित्र वह है जो समय आने पर हमारी भूलों का भी निष्पक्ष संकेत करे। आज आवश्यकता मित्रता की नई परिभाषा गढ़ने की है। मित्रता प्रेम से अलग बट्कर करुणा का पर्याय बने। प्रेम में कभी-कभी अधिकार और अपेक्षाएँ जन्म लेती हैं, जबकि करुणा में केवल समर्पण और परमार्थ होता है। जब मित्रता

मित्रों के साथ कुछ मिनट भी मन से नहीं बैठ पाते। इमोजी ने भावनाओं का स्थान ले लिया है और 'ऑनलाइन' रहने वाला व्यक्ति वास्तविक जीवन में भावनात्मक रूप से 'ऑफलाइन' होता जा रहा है। यही कारण है कि अकेलापन आज विश्व स्वास्थ्य की सबसे बड़ी चुनौतियों में गिना जाने लगा है। विश्व के अनेक देशों में युद्ध, आतंकवाद, धार्मिक कट्टरता, नस्लीय भेदभाव और आर्थिक प्रतिस्पर्धा ने मनुष्यों के बीच दीवारें खड़ी कर दी हैं। ऐसे वातावरण में मित्रता केवल व्यक्तिगत सुख का माध्यम नहीं, बल्कि विश्व शांति की आवश्यकता बन गई है। यदि राष्ट्र मित्रता की भाषा सीख लें, यदि समाज संवाद का मार्ग अपनाएँ और यदि व्यक्ति दूसरे के दुःख को अपना दुःख समझने लगे तो अनेक संघर्ष स्वतः समाप्त हो सकते हैं। मित्रता का वास्तविक अर्थ केवल साथ घूमना, हँसना और उत्सव मनाना नहीं है। मित्रता का अर्थ है दूसरे के सम्मान की रक्षा करना, उसकी अनुपस्थिति में भी उसके प्रति निष्ठावान रहना, उसकी कमियों को स्वीकार करते हुए उसके विकास में सहयोग देना तथा आवश्यकता पड़ने पर सत्य कहने का साहस रखना। जो मित्र केवल प्रशंसा करता है, वह हितैषी नहीं हो सकता। सच्चा मित्र वह है जो समय आने पर हमारी भूलों का भी निष्पक्ष संकेत करे। आज आवश्यकता मित्रता की नई परिभाषा गढ़ने की है। मित्रता प्रेम से अलग बट्कर करुणा का पर्याय बने। प्रेम में कभी-कभी अधिकार और अपेक्षाएँ जन्म लेती हैं, जबकि करुणा में केवल समर्पण और परमार्थ होता है। जब मित्रता

करुणा पर आधारित होती है, तब उसमें ईर्ष्या, प्रतिस्पर्धा और स्वार्थ के लिए कोई स्थान नहीं बचता। यदि हम अपने जीवन में कुछ सरल सूत्रों को अपनाएँ तो मित्रता का यह संबंध अधिक सशक्त बन सकता है एक-दूसरे की अच्छाइयों और कमियों को सहजता से स्वीकार करना, संवाद को कभी समाप्त न होने देना, विश्वास और पारदर्शिता बनाए रखना, कठिन समय में साथ खड़ा रहना तथा मित्रता को समय देना। संबंध समय मांगते हैं, केवल संदेश भेजने से आत्मीयता नहीं बनती। अंतर्राष्ट्रीय मित्रता दिवस विशेष रूप से युवाओं के लिए अत्यंत महत्वपूर्ण है। आज की पीढ़ी डिजिटल माध्यमों से दुनिया भर से जुड़ रही है। यदि यही युवा विविध संस्कृतियों, भाषाओं और परंपराओं का सम्मान करते हुए वैश्विक मित्रता का संदेश फैलाएँ तो आने वाला विश्व अधिक शांतिपूर्ण और मानवीय हो सकता है। विद्यालयों, विश्वविद्यालयों, सामाजिक संस्थाओं और धार्मिक संघटनों को ऐसे कार्यक्रम आयोजित करने चाहिए जो संवाद, सहयोग और सह-अस्तित्व की भावना को मजबूत करें। जैन आचार्यों ने मैत्री, प्रमोद, करुणा और मध्यस्थ जैसे चार भावों के माध्यम से मानव संबंधों में अद्भुत दर्शन प्रस्तुत किया है। यदि प्रत्येक व्यक्ति अपने मन में केवल मैत्री का भाव विकसित कर ले तो न घृणा बचेगी, न हिंसा और न ही वैमनस्य। महावीर का संदेश-'सभी जीव मेरे मित्र हैं, किसी से मेरा वैर नहीं'-आज के विश्व के लिए सबसे प्रासंगिक जीवन-दर्शन है। यह भी स्मरण रखना होगा कि मित्रता केवल लक्षण मात्र विचारों वालों के बीच नहीं होती। विचार-भिन्नता स्वाभाविक है, लेकिन मन-भिन्नता विनाशकारी है। विचार-भेद से नए विचार जन्म लेते हैं, जबकि मन-भेद रिश्तों को तोड़ देता है। लोकतंत्र हो या परिवार, संस्था हो या समाज-जहाँ संवाद जीवित रहता है, वहाँ मित्रता भी जीवित रहती है। आज जब रिश्तों की जमीन सूख रही है, संवेदनाएँ बिखर रही हैं और मनुष्य स्वयं को भीड़ में भी अकेला महसूस कर रहा है, तब अंतर्राष्ट्रीय मित्रता दिवस हमें याद दिलाता है कि दुनिया को सबसे अधिक आवश्यकता नई तकनीक की नहीं, बल्कि नए विश्वास की है, नई प्रतिस्पर्धा की नहीं बल्कि नई करुणा की है, नई शक्ति की नहीं बल्कि नई मित्रता की है। हम अपने जीवन में कम-से-कम एक ऐसा संबंध अवश्य बनाएं जिसमें स्वार्थ नहीं, विश्वास हो। अपेक्षा नहीं, अपनापन हो। अधिकार नहीं, सम्मान हो और केवल सत्य चलने का नहीं, साथ निभाने का संकल्प हो। यही मित्रता की सच्ची साधना है, यही मानवता की सबसे बड़ी आवश्यकता है और यही विश्व शांति का सबसे विश्वसनीय मार्ग भी है। (लेखक, पत्रकार, स्तंभकार) (यह लेखक के व्यक्तिगत विचार हैं इससे संपादक का सहमत होना अनिवार्य नहीं है)

संक्षिप्त समाचार

बीजिंग में भारत-चीन बैठक संबंधों को सुधारने पर जोर

बीजिंग , एजेंसी। भारत और चीन के बीच संबंधों को फिर से सामान्य बनाने और आपसी विश्वास बढ़ाने के प्रयासों के तहत विदेश सचिव विक्रम मिसरी अपनी आधिकारिक यात्रा पर चीन पहुंचे हैं। यात्रा के पहले दिन सोमवार को उन्होंने बीजिंग में चीनी कम्युनिस्ट पार्टी के अंतरराष्ट्रीय विभाग की उप-मंत्री सुन हायान से मुलाकात की। इस दौरान दोनों के बीच द्विपक्षीय संबंधों को मजबूती देने पर विस्तार से चर्चा हुई। बीजिंग स्थित भारतीय दूतावास ने एक सोशल मीडिया पोस्ट में कहा कि दोनों अधिकारियों के बीच आपसी प्राथमिकता वाले मुद्दों को सुलझाने पर सहमति बनी। इसके अलावा, दोनों देशों के बीच राजनीतिक वार्ता, थिंक-टैंक जुड़ाव, अकादमिक आदान-प्रदान और आम लोगों के बीच आपसी संपर्कों को और मजबूत करने के उपायों पर विस्तृत चर्चा हुई। चीन में भारत के राजदूत रघु चूके मिसरी ने चीन की राष्ट्रीय राजनीतिक सलाहकार संस्था के उप-महासचिव होंग लियोंग से भी मुलाकात की। इस बैठक में भी दोनों के बीच राजनीतिक और जन-स्तरीय संबंधों को और मजबूत करने पर चर्चा हुई।

यूक्रेन को ड्रोन-रोधी एआई तकनीक देगा ब्रिटेन

लंदन, एजेंसी। यूक्रेन के राष्ट्रपति वोलोदिमिर जेलेन्स्की ने सोमवार को इंग्लैंड के एक नौसैनिक अड्डे पर ब्रिटेन के प्रधानमंत्री एंटी बर्नहेम से मुलाकात की। प्रधानमंत्री बनने के बाद किसी विदेशी नेता का यह उनका पहला दौरा रहा। बर्नहेम ने कहा कि ब्रिटेन यूक्रेन के साथ मजबूती से खड़ा है और न्यायसंगत शांति स्थापित होने तक उसका समर्थन जारी रहेगा। इस दौरान ब्रिटेन ने यूक्रेन को अत्याधुनिक 'स्टोन वॉलक' इलेक्ट्रॉनिक वारफेयर तकनीक के बैट्रिक संपदा अधिकार सौंपने की घोषणा की। यह तकनीक दुश्मन के ड्रोन को भटकाने और नाकाम करने में सक्षम है। दोनों नेताओं ने ब्रिटेन में तीन सप्ताह का सैन्य और समुद्री बारूदी सुरंग रोधी प्रशिक्षण पूरा करने वाले 200 से अधिक यूक्रेनी सैनिकों से भी मुलाकात की।

पाकिस्तान में शादी का प्रस्ताव दुकराने पर किशोरी की गोली मारकर हत्या

इस्लामाबाद, एजेंसी। पाकिस्तान के पंजाब प्रांत में शादी का प्रस्ताव दुकराने पर 17 वर्षीय किशोरी की उसके चचेरे भाई ने गोली मारकर हत्या कर दी। पुलिस के अनुसार, यह घटना शनिवार को ननकाना साहिब जिले में हुई। आरोपी जावेद इकबाल अपनी चचेरी बहन से शादी करना चाहता था, लेकिन उसने प्रस्ताव दुकरा दिया। बाजार जाते समय आरोपी ने उसे रोककर दोबारा शादी के लिए दबाव बनाया। मना करने पर उसने नजदीक से गोली मार दी, जिससे किशोरी की मौके पर ही मौत हो गई। पुलिस ने आरोपी को गिरफ्तार कर लिया है। वहीं, एक अन्य घटना में रहोम यार खान जिले में 23 वर्षीय युवक का काथिय प्रेम संबंध होने पर अपहरण कर उसकी नाक काट दी गई। इस मामले में तीन लोगों को गिरफ्तार किया गया है।

अमेरिका में सरकारी किराना स्टोर प्लान : न्यूयॉर्क सिटी मेयर बोले- खाद्य पदार्थों पर 30 फीसदी छूट

न्यूयॉर्क , एजेंसी। न्यूयॉर्क सिटी के मेयर जोहरान ममदानी ने सरकारी किराना स्टोर खोलने की योजना बनाई है। सोमवार को उन्होंने फल, मांस व अन्य रसोई के सामान पर 30 फीसदी छूट की घोषणा की। उद्देश्य बढ़ती खाद्य कीमतों को कम करना है। पांच स्टोर शहर के पांचों बरो में खुलेंगे। पहला 2027 के अंत तक ब्रोव्स में खुलेगा। ममदानी ने कहा, 30 फीसदी छूट से न्यूयॉर्क के लोगों को वास्तविक बचत होगी। दैनिक संचालन के लिए निजी ऑपरेटरों को चुनने की प्रक्रिया शुरू हुई है। प्रशासन स्टोरफ्रंट, किराया व संपत्ति कर का वहन करेगा। छोटे किराना व्यापारी व बोडेगा मालिक रियायती कीमतों से प्रतिस्पर्धा पर चिंतित हैं। ममदानी ने कहा, स्टोर गर्म भोजन, बीयर या सिगरेट नहीं बेचेंगे, ताकि निजी दुकानों से प्रतिस्पर्धा न हो। मैं नैहनटन और ब्रोव्स में जगह चुन ली गई है।

100 साल पुराने घर में छिपा था गुप्त कमरा, खोलते ही मिला खजाना ; हो गए मालामाल

लंदन, एजेंसी। यूके में एक दंपती को अपने 100 साल पुराने घर में एक गुप्त कमरा मिल गया जिसमें खजाना छिपा हुआ था। 134 साल की लीजा और उनके पति छुट्टियों में अपने पेटुक्त घर गए थे। यह घर लंबे समय से बंद था और वे दोनों शहर में रहने लगे थे। साफ सफाई के दौरान उन्हें फर्श पर एक जगह ईंट उठी हुई दिखाई तो उन्होंने इसे हटाया। अंदर एक कमरे जैसा दिखाई दिया। इसके बाद दोनों ने इसे खोलने का फैसला किया। एक दीवार तोड़ने के बाद उन्हें अपने ही घर में एक गुप्त कमरा मिला। इस कमरे में चारों ओर कोयला ही कोयला दिखाई दे रहा था। दोनों ने सोचा कि पुराना कमरा है और इसकी साफ-सफाई करदी जाए। कोयला साफ करते समय उन्हें एक टिन बॉक्स मिला जिसमें जंग लगा हुआ था।

फ्रांस के जंगलों में भीषण तबाही: मैक्रों बोले- ‘हम मिलकर जीतेंगे यह लड़ाई’

पेरिस, एजेंसी। फ्रांस, स्पेन और इटली इस समय भीषण जंगल की आग से जूझ रहे हैं। फ्रांस में राष्ट्रपति एमैनुएल मैक्रों ने प्रभावित क्षेत्रों का दौरा कर दमकलकर्मियों का हौसला बढ़ाया और इसे दूसरे विश्व युद्ध के बाद का सबसे बड़ा अग्नि संकट बताया। फ्रांस और स्पेन में अब तक 3.30 लाख से अधिक लोगों को घर छोड़ने पड़े हैं। स्पेन में इतिहास की सबसे बड़ी जंगल की आग दर्ज की गई है, जबकि लगातार पड़ रही हीटवेव और जलवायु परिवर्तन ने हालात को और गंभीर बना दिया है।



हालात इतने खराब कैसे हुए : दक्षिण-पश्चिम फ्रांस में आग बुझाने के लिए बनाए गए समन्वय केंद्र (कोऑर्डिनेशन सेंटर) के दौर के दौरान मैक्रों ने अधिकारियों से पूरी स्थिति की जानकारी ली। उन्हें बताया गया कि पिछले सप्ताह से धधक रही आग बेहद अनिश्चित रही है। कई बार इसने खुद ही फैलने वाले 'फायर स्टॉर्म' यानी आग के तूफान का रूप ले लिया। इस आग ने पेरिस से लगभग चार गुना बड़े क्षेत्र को अपनी चपेट में ले लिया और करीब 2.20 लाख लोगों को अपने घर छोड़ने पर मजबूर कर दिया।

मैक्रों ने इसे दूसरे विश्व युद्ध के बाद का सबसे बड़ा संकट क्यों बताया : मैक्रों ने कहा कि हम ऐसी आग का सामना कर रहे हैं, जैसी पहले कभी नहीं देखी गई। उन्होंने इसे दूसरे विश्व युद्ध के बाद फ्रांस में आग से जुड़ा सबसे बड़ा संकट बताया। राष्ट्रपति ने लगातार कई दिनों तक कठिन

परिस्थितियों में काम करने वाले दमकलकर्मियों की सराहना की, जिन्होंने सोमवार तक आग के आगे बढ़ने की रफ्तार को रोकने में सफलता हासिल की। हालांकि उन्होंने चेतावनी दी कि जंगलों में अब भी कई जगह आग सुलग रही है और खतरा पूरी तरह टला नहीं है। आने वाले सप्ताह बेहद चुनौतीपूर्ण होंगे।

क्या हीटवेव आग पर काबू पाने में सबसे बड़ी चुनौती बनेगी : हजारों दमकलकर्मी और पानी व अग्निरोधी रसायन गिराने वाले विमान लगातार अभियान में जुटे हुए हैं। राहत कार्य समय के खिलाफ दौड़ बन चुका है, क्योंकि मौसम विभाग ने चेतावनी दी है कि आने वाली हीटवेव आग बुझाने के प्रयासों को और कठिन बना सकती है। राष्ट्रीय मौसम विभाग के अनुसार मंगलवार को दक्षिण-पश्चिम फ्रांस में तापमान 35 डिग्री सेल्सियस से ऊपर रहने की संभावना है, जबकि बुधवार को इससे भी अधिक

गर्मी पड़ सकती है।

क्या फिलहाल आग पर कुछ हद तक काबू पाया जा सका है : क्षेत्रीय प्रशासन के मुताबिक सोमवार रात तक स्थिति 'कुल मिलाकर स्थिर' रही, जो पिछले कुछ दिनों की तुलना में राहत देने वाली खबर है। इससे पहले आग बोर्डों शहर के बाहरी हिस्सों से महज 15 किलोमीटर दूर तक पहुंच गई थी। लगभग 2.68 लाख आबादी वाले इस ऐतिहासिक शहर के आसपास आग ने बिजली जैसी चमक के साथ 'फायर स्टॉर्म' पैदा किए, जिससे कई नई जगहों पर आग भड़क उठी।

क्या लोगों को अभी भी घर छोड़ने की जरूरत पड़ रही है : सोमवार को किसी नए इलाके को खाली कराने की घोषणा नहीं की गई। हालांकि अगस्त में शुरू होने वाले पर्यटन सीजन को देखते हुए गिरोंडे क्षेत्र के प्रशासन ने बच्चों और दिव्यांग लोगों के लिए

संचालित होने वाले हॉलिडे कैंपों पर रोक लगा दी है, ताकि जोखिम वाले इलाकों में पर्यटकों की आवाजाही सीमित की जा सके।

आग को रोकने के लिए जमीन पर कैसी तैयारी की जा रही है : आग की रफ्तार रोकने के लिए भारी अर्थ-मूवर मशीनों से जंगल और झाड़ियों के बीच खाली पट्टियां बनाई जा रही हैं, ताकि आग आगे न बढ़ सके। किसान भी पानी के टैंकरों के जरिए दमकल टीमों तक लगातार पानी पहुंचा रहे हैं और राहत अभियान में सहयोग कर रहे हैं।

कौन-कौन से देश फ्रांस और स्पेन की मदद के लिए आगे आए हैं : करीब एक दर्जन देशों ने फ्रांस और स्पेन को विमान, हेलीकॉप्टर, दमकलकर्मी और अन्य संसाधन उपलब्ध कराए हैं। दोनों देशों में लगी भीषण आग के कारण अब तक 3.30 लाख से अधिक लोगों को अपने घर छोड़ने पड़े हैं। स्पेन में मैड्रिड के आसपास और वॉलेन्सिया क्षेत्र में जंगल की आग लगातार फैल रही है। प्रशासन ने 79 हजार लोगों को सुरक्षित स्थानों पर पहुंचाया है, जबकि 30 हजार लोगों को एहतियातन घरों के भीतर ही रहने के निर्देश दिए गए हैं। फ्रांस और स्पेन, दोनों देशों में इस वर्ष समय से पहले और अत्यधिक तीव्र हीटवेव देखने को मिली। इससे जंगल और झाड़ियां पूरी तरह सूख गईं और आग तेजी से फैलने लगी। इन हालात के बीच जलवायु परिवर्तन के खिलाफ सख्त कदम उठाने की मांग तेज हो गई है।

नाइजीरिया में आधी रात बंदूकधारियों का खूनी हमला, 30 से ज्यादा लोगों की मौत... पूरे इलाके में मचा हड़कंप

अबूजा , एजेंसी। नाइजीरिया के उत्तरी राज्य कडुना में रविवार देर रात अज्ञात बंदूकधारियों ने एक समुदाय पर हमला किया, जिसमें बच्चों समेत 30 से ज्यादा लोगों की मौत हो गई। इस हमले की पुष्टि स्थानीय मीडिया ने सोमवार को करते हुए घटना की पूरी जानकारी दी। नाइजीरिया के अखबार 'द पंच न्यूजपेपर्स' के अनुसार, कौरू लोकल गवर्नमेंट एरिया के नारिडोन समुदाय में बंदूकधारियों ने गोलीबारी की और घरों के साथ ही दुकानों में भी आग लगा दी, जिससे कई निवासी घायल हो गए। इनमें कई लोगों की हालत गंभीर है।

आधी रात को हुआ अचानक हुआ हमला : अखबार ने कम्युनिटी लीडर्स के हवाले से बताया कि हमला रविवार को स्थानीय समयानुसार रात लगभग 11:00 बजे शुरू हुआ। सिन्हुआ समाचार एजेंसी की रिपोर्ट के अनुसार, हमले में घायल कई लोगों की हालत गंभीर बनी हुई है। इस कारण मरने वालों की संख्या बढ़ सकती है। इस हमले में स्थानीय निवासी डोमोन गुना का घर भी नष्ट कर दिया गया। उन्होंने घनकारों को बताया कि बंदूकधारियों ने दूरदराज के समुदाय को घेर लिया और अंधाधुंध हमला किया। हमले

का मकसद अभी स्पष्ट नहीं है और स्थानीय पुलिस ने अभी तक इस घटना पर कोई टिप्पणी नहीं की है।

कडुना राज्य में हाल के वर्षों में हिंसक हमलों ने कई घटनाएं हुई हैं, जिनमें सांप्रदायिक झड़पें भी शामिल हैं। इस बीच, स्थानीय अधिकारियों ने सोमवार को बताया कि नाइजीरिया के दक्षिणी राज्य अनाम्बा में रविवार देर रात तीन मंजिला इमारत गिरने के बाद दर्जनों लोगों के फंसे होने की आशंका है। अनाम्बा राज्य में पुलिस के प्रवक्ता टोयुकु इकेन्गा ने फोन पर सिन्हुआ को बताया कि 'एलीट फाइव स्टार लॉज' नाम की इमारत के मलबे से कई घायल लोगों को बचाया गया है। इस इमारत में मुख्य रूप से अनाम्बा में फेडरल पॉलिटेक्निक ओको के छात्र रहते थे। इकेन्गा ने कहा कि सोमवार को बचाव अभियान जारी रहा और आपातकालीन बचाव दल मलबे के नीचे फंसे लोगों का पता लगाने की कोशिशें तेज कर रहे हैं। उन्होंने कहा कि उन्हें आशंका है कि अभी भी कई लोग फंसे हुए हैं। स्थानीय सूत्रों ने बताया कि इस इमारत में आम तौर पर शैक्षणिक संस्थान के छात्रों की भीड़ रहती है।

टोरंटो में अमेरिका कॉन्सुलेट को इस साल दूसरी बार गोलियों से निशाना बनाया गया, पुलिस जांच जारी

टोरंटो, एजेंसी। उत्तरी अमेरिका के टोरंटो में अमेरिकी कॉन्सुलेट को सोमवार को इस साल दूसरी बार गोलियों से निशाना बनाया गया। हमलावर गोलीबारी के बाद फरार हो गया। इस हमले के कारणों का पता नहीं चल पाया है। पुलिस हमलावर की तलाश में जुट गई है। सीबीसी न्यूज के मुताबिक कॉन्सुलेट के पास रोलर पेट्रोलिंग कर रहे एक ऑफिसर ने सुबह करीब 4:45 बजे इलाके में गोलियों की आवाज सुनी. ऑफिसर 10 मिनट को उस जगह पर हुई पिछली शूटिंग के बाद वहां तैनात थे.

रिपोर्ट के मुताबिक टोरंटो पुलिस के डिप्टी चीफ फ्रैंक बैरेडो ने कहा कि ऑफिसर ने तुरंत एक सफेद होंडा

अकॉर्ड को बिना लाइसेंस प्लेट के उस जगह से तेजी से भागते देखा. ऑफिसर्स ने डॉन मिल्स रोड के पास डॉन वैली पार्कवे पर थोड़ी देर गाड़ी का पीछा किया, लेकिन गाड़ी की स्पीड 140 किलोमीटर प्रति घंटे से ज्यादा होने के बाद सेपेटी रिस्क की वजह से पीछा रोक दिया. पीछा करने के दौरान एरियल सपोर्ट मौजूद नहीं था.

घटना पर बात करते हुए डिप्टी चीफ बैरेडो ने कहा, 'हम इस स्थिति को बहुत गंभीरता से लेते. उन्होंने शूटिंग को बेशर्मी और घिनौना बताया. सीबीसी न्यूज ने बताया कि पुलिस ने कॉन्सुलेट के पास से एक शेर को कैप्सिंग बरामद की और बिल्डिंग के सामने के हिस्से को नुकसान देखा. घटना के संबंध में किसी

के घायल होने की खबर नहीं है. सीबीसी न्यूज ने बताया कि अमेरिकी एम्बेसी के एक स्पोक्सपर्सन ने एक इमेल स्टेटमेंट में टोरंटो पुलिस को उनके तेज रिसर्पॉन्स के लिए धन्यवाद दिया. मकसद और गाड़ी में सवार लोगों की संख्या की जांच अभी भी जारी है. टोरंटो पुलिस स्पोक्सपर्सन स्ट्रेफ़नी सेनर ने बताया कि डिपार्टमेंट अभी ऑटोरियो प्रोविंशियल पुलिस या डरहम रीजनल पुलिस सर्विस के हेलीकॉप्टर पर निर्भर है, लेकिन इस साल के आखिर में उसे अपना एयरक्राफ्ट मिलने वाला है. सोमवार को रिपोर्टर्स से बात करते हुए टोरंटो की मेयर ओलिविया चाउ ने कहा कि उन्होंने कनाडा के पब्लिक सेप्टी मिनिस्टर मैरी

आनंदसांगरी से शहर में गन वायलेंस और गैर-कानूनी हथियारों की आमद को रोकने के तरीकों के बारे में बात की. मेयर चाउ ने इस शूटिंग को बेशर्मा हमला बताया. सीबीसी न्यूज के मुताबिक, रॉयल कैनेडियन माउंटेड पुलिस (ऋष्टष्क) टोरंटो पुलिस और इंटरनेशनल पार्टनर्स के साथ मिलकर जांच में सहयोग कर रही है. आरसीएससी सुपरिंटेंडेंट जोनाथन को ने कहा, 'कनाडा में किसी भी व्यक्ति के प्रति धमकी और हिंसा को बहुत गंभीरता से लिया जाता है.' सीबीसी न्यूज ने बताया कि यह घटना 10 मार्च को हुई इसी तरह की घटना के बाद चार महीने से कुछ ज्यादा समय में डाउनटाउन लोकेशन पर दूसरी शूटिंग है।



आसपास हुए। इन हमलों के बाद प्रभावित क्षेत्रों में भीषण आग लग गई और आसमान में धुएं का गुबार देखा गया। फूटते में इराकी कुर्दिस्तान के ऊपर सफ़र एयर डिफेंस सिस्टम की गतिविधियां भी नज़ आई हैं।

अलर्ट पर अमेरिकी सेना : हमले की गंभीरता को देखते हुए क्षेत्र में अमेरिकी सैन्य गतिविधियां अचानक तेज हो गई हैं। पुलिस सूत्रों का दावा है कि धमाकों के तुरंत बाद एरबिल के आसमान में 10 से

ट्रंप ने फिर छेड़ी ईवी बनाव पेट्रोल कार की बहस?: पूर्व राष्ट्रपति बाइडन की नीति पर साधा निशाना, दी बड़ी चेतावनी

वॉशिंगटन , एजेंसी। अमेरिकी राष्ट्रपति डोनाल्ड ट्रंप ने एक बार फिर इलेक्ट्रिक वाहन (ईवी) नीति पर सवाल उठाए हैं। उन्होंने कहा कि उपभोक्ताओं को इलेक्ट्रिक और इंटरनल कंबंशन इंजन (पेट्रोल-डीजल) वाले वाहनों में अपनी पसंद से चुनाव करने की पूरी आजादी होनी चाहिए। ट्रंप का दावा है कि उनकी सरकार ने पूर्व राष्ट्रपति जो बाइडन की ईवीनीति और ईंधन दक्षता मानकों को समाप्त कर अमेरिकी ऑटो उद्योग को नुकसान से बचाया।

ट्रंप ने ईवी नीति पर क्या कहा : मिशिगन में जनरल मोटर्स के मिलफोर्ड प्रुविंग ग्राउंड के दौर के दौरान ट्रंप ने कहा कि उन्होंने अपने कार्यकाल के पहले दिन ही बाइडन की इलेक्ट्रिक वाहन नीति को खत्म कर दिया था। उनके अनुसार, यदि वह नीति जारी रहती तो अमेरिकी ऑटो उद्योग को भारी नुकसान होता। उन्होंने कहा कि यदि कोई इलेक्ट्रिक कार खरीदना चाहता है तो उसके लिए विकल्प मौजूद हैं, लेकिन यदि कोई पेट्रोल-डीजल या अन्य प्रकार का वाहन खरीदना चाहता है तो उसे भी वही स्वतंत्रता मिलनी चाहिए।

रोजगार को लेकर ट्रंप ने क्या चिंता जताई : ट्रंप ने कहा कि इलेक्ट्रिक कारों के निर्माण में पारंपरिक वाहनों की तुलना में कम कर्मचारियों की जरूरत पड़ती है। उन्होंने कहा कि इससे मिशिगन जैसे उन राज्यों में रोजगार प्रभावित हो सकता है, जहां बड़ी संख्या में लोग ऑटोमोबाइल उद्योग पर निर्भर हैं। ट्रंप ने कहा कि



उन्होंने बाइडन प्रशासन के कॉरपोरेट एवरेज फ्यूल इकॉनमी (CAFE) मानकों को भी समाप्त कर दिया। उनके अनुसार, ये मानक अमेरिकी वाहन कंपनियों को दिवालिया होने की ओर ले जा सकते थे और इंटरनल कंबंशन इंजन वाले वाहनों के भविष्य पर भी खतरा पैदा कर सकते थे। उन्होंने कहा कि जब तक वह राष्ट्रपति हैं, ऐसा नहीं होने देंगे।

टैरिफ और घरेलू उत्पादन पर क्या बोले : ट्रंप ने कहा कि उनकी सरकार ने अमेरिका के बाहर बनने वाले वाहनों और टुकों पर 25 प्रतिशत टैरिफ लगाया है, जबकि देश में निर्मित वाहनों पर यह लागू नहीं होता। उन्होंने दावा किया कि इसी वजह से कंपनियां अमेरिका में उत्पादन बढ़ा रही हैं। उन्होंने जनरल मोटर्स की सहायता करते हुए कहा कि कंपनी ने 2026 में टुक और एसयूवी उत्पादन में 20 प्रतिशत की वृद्धि की है और पिछले दो वर्षों में अमेरिका में फैक्ट्रियां वापस लाने के लिए 9 अब डॉलर का निवेश किया है। बाइडन प्रशासन ने स्वच्छ ऊर्जा को बढ़ावा देने के उद्देश्य से उत्कर्जन और ईंधन दक्षता से जुड़े कड़े मानक लागू किए थे। इन नीतियों में सभी नए वाहनों को इलेक्ट्रिक बनाना अनिवार्य नहीं था।

ट्रंप की धमकी के बाद दहला ईराक; एरबिल में अमेरिकी दूतावास के पास ड्रोन हमले, अलर्ट पर अमेरिकी सेना

मुताबिक, सुलेमानिया प्रांत के खोर मौर गैस क्षेत्र पर भी हमला हुआ है। इसके अलावा, अल-अनबर प्रांत में एक अमेरिकी ड्रोन को मार गिराने का दावा किया गया है, जिसके मलबे की तस्वीरें हदीथा बांध के पास से सामने आने की बात कही जा रही है।

ट्रंप की चेतावनी और वार्ता की अनिश्चितता : यह हमला अमेरिकी राष्ट्रपति डोनाल्ड ट्रंप के उस बयान के कुछ ही घंटों बाद हुआ है, जिसमें उन्होंने बातचीत निफल होने पर कड़ी सैन्य कार्रवाई की चेतावनी दी थी। वर्तमान में ओमान, कतर, पाकिस्तान और मिस्र जैसे देश अमेरिका और ईरान के बीच मध्यस्थता कर रहे हैं, ताकि स्ट्रेट ऑफ होर्मुज को सुरक्षित रखा जा सके और परमाणु समझौते पर सहमति बन सके। लेकिन एरबिल में हुए इस हमलों ने शांति की इन कोशिशों पर सवालिया निशान लगा दिया है।

अमेरिका में नाबालिगों के लिए एडिक्टव एआई चैटबॉट्स पर रोक लगाने वाला विधेयक पेश



वॉशिंगटन, एजेंसी। अमेरिका की एक लॉमेकर ने ऐसा विधेयक पेश किया है, जिसके तहत एआई, चैटबॉट बनाने वाली कंपनियों को नाबालिगों के लिए ऐसे फीचर उपलब्ध कराने से रोका जाएगा, जो भावनात्मक निर्भरता, अत्यधिक उपयोग और लत को बढ़ावा देते हैं। वर्मोट से डेमोक्रेटिक प्रतिनिधि बेका बालिंट फ्रांश पर किए गए एडिक्टव डिज़ाइन एक्ट के तहत उन कंपनियों पर जुर्माना लगाया जाएगा, जो नाबालिगों को एडिक्टव डिज़ाइन वाले चैटबॉट उपलब्ध कराती हैं। यह विधेयक ऐसे समय में लाया गया है, जब किशोरी मानसिक स्वास्थ्य संबंधी सहायता के लिए तेजी से एआई चैटबॉट्स का उपयोग कर रहे हैं। हालांकि, बालिंट के कार्यालय द्वारा जारी जानकारी के अनुसार, अधिकांश चैटबॉट्स इस तरह से डिज़ाइन नहीं किए गए हैं कि वे मानसिक स्वास्थ्य संकट से गुजर रहे किसी युवा को सुरक्षित और उचित प्रतिक्रिया दे सकें।

बालिंट ने कहा, तकनीकी कंपनियों ने वर्षों तक यह सीखने में बितायी है कि लोगों का ध्यान कैसे आकर्षित किया जाए और उन्हें अधिकतम समय तक कैसे जोड़े रखा जाए। उन्हें यही रणनीति उन संवेदनशील बच्चों पर लागू करने की अनुमति नहीं दी जानी चाहिए,

जो मानसिक स्वास्थ्य संकट के दौरान किसी एआई चैटबॉट का सहारा ले रहे हों। उन्होंने आगे कहा, हम एआई के मामले में वही गलती नहीं दोहरा सकते। इससे पहले कि और परिवार इसके दुष्परिणाम झेलने को मजबूर हों, हमें स्पष्ट नियम, शोध और जवाबदेही सुनिश्चित करनी होगी। विधेयक के तहत कंपनियों को ऐसे चैटबॉट्स नाबालिगों के लिए उपलब्ध कराने से रोका जाएगा, जिनमें ऐसे फीचर हों जो लत, अस्वस्थ भावनात्मक लगाव या अत्यधिक उपयोग को बढ़ावा देने के लिए जाने जाते हैं। विधेयक में टाइपिंग बलबल्य, अवतार और पिछली बातचीत से प्राप्त व्यक्तिगत जानकारी का संग्रह और जुड़ाव या भुगतान की अनिवार्यता, दो घंटे से अधिक समय तक बातचीत की अनुमति देना और किसी वास्तविक व्यक्ति का प्रतिरूप प्रस्तुत करना भी इस श्रेणी में शामिल किया गया है। प्रस्तावित प्रावधानों का उल्लंघन करने वाली कंपनियों पर प्रत्येक प्रभावित नाबालिग के लिए 5,000 डॉलर तक का सिविल जुर्माना लगाया जा सकता है।

पाकिस्तानी रेंजर्स की फायरिंग में 19 की मौत, कई जगह मतपेटियां फूँकीं; तनाव चरम पर

इस्लामाबाद, एजेंसी। पाकिस्तान के अवैध कब्जे वाले जम्मू-कश्मीर में सोमवार को विधानसभा चुनाव के पहले चरण के दौरान जबदस्त खून-खराबा देखने को मिला। एक तरफ पाकिस्तान इसे लोकतांत्रिक प्रक्रिया बता रहा है, वहीं दूसरी ओर स्थानीय लोगों ने बड़े पैमाने पर इन चुनावों का बहिष्कार किया है। इस दौरान हुई हिंसा और पाकिस्तानी रेंजर्स की अंधाधुंध गोलीबारी में कम से कम 19 लोगों की जान चली गई है, जबकि दर्जनों लोग गंभीर रूप से घायल बताया जा रहे हैं। रावलकोट में पाक रेंजर्स की बर्बरता : सबसे भीषण हिंसा रावलकोट इलाके में हुई। सूत्रों और सोशल मीडिया रिपोर्ट्स के अनुसार, जब जम्मू-कश्मीर जॉइंट अवामी एक्शन कमटी के आह्वान

पर बड़ी संख्या में प्रदर्शनकारी 'मुजफ्फराबाद चलो' लॉन्ग मार्च निकालने की तैयारी कर रहे थे, तभी पकड़े चरण के दौरान अनजाने चला दी। इस कार्रवाई में 19 प्रदर्शनकारियों की मौत हो गई। भीबर में मतपेटियां फूँकीं : हिंसा की लपटें केवल रावलकोट तक सीमित नहीं रहीं। भीबर जिले में एक मतदान केंद्र पर अलग-अलग राजनीतिक दलों के कार्यकर्ताओं के बीच हिंसक झड़प हुई। हालात इतने बिगड़ गए कि उपद्रवियों ने एक मतपेटि छिन ली और उसे आग के हवाले कर दिया, जिससे उसमें रखे सभी वोट जलकर राख हो गए। उभर, कोटली जिले के नकयाल में हुई झड़प में पाकिस्तान पीपुल्स पार्टी के एक कार्यकर्ता मुख्तार यूनुस की मौत की खबर है। पीपीपी ने इस



हत्या के लिए अपने राजनीतिक विरोधियों को जिम्मेदार ठहराया है। जेएएस की चुनाव बहिष्कार : यह चुनाव ऐसे समय में हो रहा है जब पीओके का प्रशासन और नागरिक संगठनों का समूह जेएएस की आत्म-सामने हैं। जेएएस ने शासन की विफलता, आर्थिक तंगी और राजनीतिक सुधारों की

मांग को लेकर इन चुनावों के बहिष्कार का ऐलान किया था। संगठन की मुख्य मांग 1947 के बाद यहां बसे शरणार्थियों के लिए आरक्षित 12 सीटों को खत्म करना है। पिछले दो महीनों से जारी इन विरोध प्रदर्शनों के कारण इस्लामाबाद ने इस संगठन पर प्रतिबंध भी लगा दिया था, जिससे

जनता में भारी गुस्सा है। दमन का नतीजा है यह आक्रोश : पीओके में जारी इस अस्थिरता पर भारत ने कड़ा रुख अपनाया है। ईई दिल्ली ने स्पष्ट रूप से कहा है कि जम्मू-कश्मीर और लद्दाख के पूरे केंद्र शासित प्रदेश भारत के अभिन्न हिस्से हैं। भारत के अनुसार, पीओके में हो रहे प्रदर्शन



वेल्लोर का अद्भुत श्रीलक्ष्मी नारायणी मंदिर

जब भी गोल्डन टेंपल का जिक्र होता है, तो सबसे पहले लोगों की जुबां पर पंजाब के अमृतसर का नाम आता है। गोल्डन मंदिर को स्वर्ण मंदिर भी कहा जाता है। गोल्डन टेंपल सिख धर्म का पवित्र तीर्थ स्थल है। हर साल यहां पर लाखों की संख्या में श्रद्धालु मत्था टेकने के लिए आते हैं। लेकिन क्या आप जानते हैं कि भारत में सिर्फ एक ही स्वर्ण मंदिर नहीं है। आपको हैरान होने की जरूरत नहीं है। भारत के तमिलनाडु के वेल्लोर नगर में भी एक स्वर्ण मंदिर है। इसको दक्षिण भारत का स्वर्ण मंदिर कहा जाता है। मान्यता

है कि यह मंदिर मां लक्ष्मी को समर्पित है और इसको महालक्ष्मी मंदिर भी कहा जाता है।

दक्षिण का स्वर्ण मंदिर

साउथ के गोल्डन टेंपल को बनाने में करीब 1500 किलो सोने का इस्तेमाल हुआ था, तो करीब 300 करोड़ रुपए का खर्च आया था। लक्ष्मी नारायणी मंदिर का मुख्य मंदिर और दीवारें सोने की बनी हैं। इस मंदिर में मां लक्ष्मी की करीब 70 किलो की सोने की ठोस मूर्ति स्थापित है। मंदिर में मां लक्ष्मी की मूर्ति देख ऐसा लगता है कि जैसे साक्षात् मां लक्ष्मी मंदिर में विराजमान हैं।

यह मंदिर दिन में चमकता है और रात में इसकी भव्यता देखने लायक होती है। मंदिर के परिसर में 27 फीट ऊंचा दीपमाला है। जब इसमें दीपक जलते हैं, तो सोने की चमक में इसकी सुंदरता शब्दों में बयां नहीं की जा सकती है।

लक्ष्मीनारायणी मंदिर की खासियत

तमिलनाडु के वेल्लूर में स्थित लक्ष्मी नारायणी मंदिर के निर्माण में कई किलो सोने

का इस्तेमाल हुआ है। बताया जाता है कि जब इस मंदिर का निर्माण हुआ था, तो करीब 300 करोड़ रुपए का खर्च आया था। लक्ष्मी नारायणी मंदिर का मुख्य मंदिर और दीवारें सोने की बनी हैं। इस मंदिर में मां लक्ष्मी की करीब 70 किलो की सोने की ठोस मूर्ति स्थापित है। मंदिर में मां लक्ष्मी की मूर्ति देख ऐसा लगता है कि जैसे साक्षात् मां लक्ष्मी मंदिर में विराजमान हैं।

यह मंदिर दिन में चमकता है और रात में इसकी भव्यता देखने लायक होती है। मंदिर के परिसर में 27 फीट ऊंचा दीपमाला है। जब इसमें दीपक जलते हैं, तो सोने की चमक में इसकी सुंदरता शब्दों में बयां नहीं की जा सकती है।

मंदिर में फहराया जाता है तिरंगा

बता दें कि लोकसभा, राष्ट्रपति भवन और अन्य सरकारी इमारतों की तरह साउथ के गोल्डन टेंपल यानी श्रीलक्ष्मी नारायणी मंदिर

पर तिरंगा झंडा फहराया जाता है। यह मंदिर हिंदुओं के लिए नहीं बल्कि सभी धर्म के लोगों के लिए खुला रहता है। माना जाता है कि साल 2007 में इस मंदिर का निर्माण पूरा हुआ था। यह मंदिर इतना फेमस है कि प्राचीन मंदिर की सुंदरता और भव्यता भी इससे पीछे रह जाते हैं।

ऐसे पहुंचें श्री लक्ष्मी नारायणी मंदिर

अगर आप साउथ के गोल्डन टेंपल यानी श्रीलक्ष्मी नारायणी मंदिर जाना चाहती हैं, तो आप यहां पर हवाई, रेल और सड़क मार्ग से आसानी से पहुंच सकते हैं। यह मंदिर तमिलनाडु के वेल्लोर में स्थित है। ऐसे में अगर आप प्लेन से जाना चाहती हैं, तो निकटतम हवाई अड्डा तिरुपति और चेन्नई का पड़ता है। तिरुपति हवाई अड्डे की दूरी करीब 120 किमी और चेन्नई से करीब 145 किमी दूर है। वहीं अगर आप रेल से जा रही हैं, तो वेल्लोर से करीब का रेलवे स्टेशन कटपडी है। जोकि मंदिर से करीब 7 किमी दूर है।

केरल की इन हसीन जगहों पर जरूर घूमें

केरल में कपल्स को हिल स्टेशन्स से लेकर समुद्री इलाके सबसे आकर्षक करते हैं। इसलिए हर महीने दर्जन से भी अधिक कपल्स केरल रोमांटिक वेंकेशन पर जाते हैं। अगस्त साल का एक ऐसा महीना है, जब कपल्स केरल में छुट्टियां मनाने के लिए पहुंचते हैं।

जब भी दक्षिण भारतीय राज्यों में घूमने की बात होती है, तो लोग सबसे पहले केरल का नाम लेते हैं। अरब सागर के तट पर स्थित केरल एक बेहद खूबसूरत राज्य है। जहां पर हर दिन हजारों पर्यटक घूमने के लिए पहुंचते हैं। केरल में कपल्स को हिल स्टेशन्स से लेकर समुद्री इलाके सबसे आकर्षक करते हैं। इसलिए हर महीने दर्जन से भी अधिक कपल्स केरल रोमांटिक वेंकेशन पर जाते हैं। अगस्त साल का एक ऐसा महीना है, जब कपल्स केरल में छुट्टियां मनाने के लिए पहुंचते हैं। ऐसे में आज इस आर्टिकल के जरिए हम आपको केरल की कुछ रोमांटिक डेस्टिनेशन के बारे में बताने जा रहे हैं। जहां पर आप भी अपने पार्टनर के साथ हसीन पल बिताने के लिए पहुंच सकते हैं।

अल्लेप्पी
अगस्त के महीने में केरल की सबसे खूबसूरत और रोमांटिक जगह घूमने की बात की जाती है, तो कई कपल्स सबसे पहले अल्लेप्पी पहुंचते हैं। यह जगह अपनी खूबसूरती और मेहमान नवाजी के कारण केरल के टॉप हनीमून डेस्टिनेशन माना जाता है।

यह जगह अपने सबसे सुंदर बैकवाटर, लैगून और खूबसूरत बीचेज के लिए जाना जाता है। यहां पर समुद्र तट के किनारे कई ऐसे रिसॉर्ट और विला हैं, जो कपल्स का शानदार वेलकम करते हैं। वहीं आप खूबसूरत बीच के किनारे खुशनुमा सुबह से लेकर हसीन शाम का लुत्फ उठा सकते हैं। वहीं पार्टनर के साथ हाउसबोट्स का भी आनंद ले सकते हैं।

वायनाड
वैसे केरल का मुन्नार तो हर कोई घूमने जाता है, लेकिन अगर आप किसी भीड़-भाड़ से दूर शांत और खूबसूरत हिल स्टेशन को एक्सप्लोर करना चाहते हैं। तो आपको वायनाड को जरूर एक्सप्लोर करना चाहिए। यहां पर आप अपने पार्टनर के साथ रोमांटिक और क्रांतिटी टाइम बिता सकेगे।

वायनाड एक बेहद शानदार और खूबसूरत हिल स्टेशन है। जोकि अपने चाय-काफी के बागान, हरियाली और शानदार वॉटरफॉल के लिए फेमस है। यहां पर कई ऐसे रिसॉर्ट और विला हैं, जहां पर आप अपने पार्टनर के साथ रोमांटिक पल बिता सकते हैं। इसके अलावा आप यहां पर कुरुवा द्वीप, चेम्बरा पीक और बाणासुर सागर बांध जैसी जगहों को एक्सप्लोर कर सकते हैं।

कोवलम
केरल के सबसे खूबसूरत और लोकप्रिय पर्यटन स्थलों में कोवलम का नाम भी शामिल है। यह अरब सागर के तट पर स्थित है। यहां पर सिर्फ अगस्त के महीने में नहीं बल्कि हर महीने पर्यटक घूमने के लिए पहुंचते हैं। यह जगह अपने अधिक समुद्र तटी और प्राकृतिक सुंदरता के लिए भी जाना जाता है। यहां पर हवा बीच, लाइट हाउस बीच और कोवलम बीच के किनारे कई कपल्स हनीमून के लिए भी पहुंचते हैं।

त्रिशूर
केरल की सांस्कृतिक राजधानी के रूप में फेमस त्रिशूर घूमने के लिहाज से एक परफेक्ट डेस्टिनेशन है। यह केरल का ऐतिहासिक और धार्मिक शहर माना जाता है। त्रिशूर में आपको खूबसूरती से लेकर स्थानीय संस्कृति का बेजोड़ नमूना देखने का मौका मिलेगा। आप यहां पर अथिरापल्ली झरना, वड़ाकुमनाथन मंदिर आदि को भी एक्सप्लोर कर सकते हैं।



प्रकृति प्रेमियों के लिए जन्मत है जमशेदपुर के आसपास स्थित ये बेहतरीन जगहें, एक दिन में करें एक्सप्लोर



जमशेदपुर के आसपास घूमने के लिए कई जगह तलाश करते हैं। ऐसे में आज हम आपको जमशेदपुर के आसपास की कुछ खूबसूरत और शानदार जगहों के बारे में बताने जा रहे हैं। ऐसे में आप इन जगहों को एक दिन की ट्रिप में एक्सप्लोर कर सकते हैं।

जमशेदपुर झारखंड का सबसे बड़ा शहर है, जो अपनी सुंदरता के लिए जाना जाता है। इस शहर को स्टील सीटी या टाटानगर के नाम से भी जाना जाता है। जमशेदपुर को देश का औद्योगिक शहर भी माना जाता है। यह झारखंड का एक प्रमुख शहर है,

लेकिन जब भी यहां पर घूमने की बात होती है, तो बहुत कम जगहें ऐसी हैं, जहां पर पर्यटक घूमने के लिए पहुंचते हैं। इसलिए कई लोग जमशेदपुर के आसपास घूमने के लिए कई जगह तलाश करते हैं। ऐसे में आज इस आर्टिकल के जरिए हम आपको

जमशेदपुर के आसपास की कुछ खूबसूरत और शानदार जगहों के बारे में बताने जा रहे हैं। ऐसे में आप इन जगहों को एक दिन की ट्रिप में एक्सप्लोर कर सकते हैं।

डालमा हिल्स

जमशेदपुर में जब भी किसी शानदार और खूबसूरत जगह घूमने की बात होती है, तो कई लोग डालमा हिल्स का सबसे पहले नाम लेते हैं। कई लोग इसको दालमा हिल्स के नाम से भी जानते हैं। यह अपनी प्राकृतिक सुंदरता और लुभावने दृश्यों के लिए भी जाना जाता है। झारखंड के कई शहरों से पर्यटक डालमा में पिकनिक मनाने के लिए भी पहुंचते हैं। यहां पर लोग एडवेंचर एक्टिविटी का भी लुत्फ उठा सकते हैं।

डालमा हिल्स ब्यू पॉइंट
दलमा वन्यजीव अभयारण्य
मकुलाकोचा
डालमा माई मंदिर
चांडिम डैम

झारखंड में सुवर्णरेखा नदी पर चांडिम डैम स्थित है। यह राज्य का प्रमुख डैम होने के साथ ही एक फेमस खूबसूरत पर्यटन स्थल भी है। यहां का पानी सिंचाई के अलावा औद्योगिक उपयोग, पेयजल और जलविद्युत उत्पादन के लिए भी इस्तेमाल किया जाता है।

इस डैम को एक फेमस पिकनिक स्पॉट के रूप में भी जाना जाता है। यहां पर कई पर्यटक बोटिंग का और प्रकृति का लुत्फ उठाने के लिए पहुंचते हैं। चांडिम डैम को साइबेरियन पक्षियों का घर भी माना

जाता है। मानसून में इस डैम की खूबसूरती अपने चरम पर होती है।

घाटशिला

जमशेदपुर से करीब 50 किमी की दूरी पर स्थित घाटशिला एक खूबसूरत और प्रमुख पहाड़ी शहर है। यह राज्य के पूर्वी सिंहभूमि जिले में स्थित है। यह खूबसूरत शहर सुवर्णरेखा नदी के किनारे बसा है। झारखंड में घाटशिला को %उत्सवों का शहर% भी माना जाता है। इस जगह को प्रकृति प्रेमियों के लिए स्वर्ग माना जाता है। बुरुडीह झील घाटशिला की शान मानी जाती है।

यहां घूमें

पांच पांडव स्थल
रंकिणी मंदिर
फूलडुंगरी पहाड़ी
बुरुडीह झील
मुकुटमणिपुर

यह पश्चिम बंगाल की एक बेहद खूबसूरत और मनमोहक जगह है। जोकि झारखंड की सीमा से कुछ दूरी पर स्थित है। कंगसाबती और कुमारी नदियों के संगम पर मुकुटमणिपुर स्थित है। इसके कारण यहां दोनों ही राज्यों से पर्यटक घूमने के लिए पहुंचते हैं। यह जगह प्रकृति प्रेमियों के लिए स्वर्ग माना जाता है। मानसून में मुकुटमणिपुर की खूबसूरती चरम पर होती है।

यहां घूमें मुकुटमणिपुर बांध
परेश नाथ पहाड़ी
हिरण पार्क

तीन अगस्त से शुरू होगी नोटिस की सुनवाई

डीएम ने दिये नोटिस वितरण और सुनवाई प्रक्रिया समयबद्ध पूरी करने के निर्देश
जयन्त प्रतिनिधि। चमोली : विशेष गहन पुनरीक्षण कार्यक्रम के अंतर्गत निर्वाचक नामावली के प्रकाशन के उपरांत नोटिस वितरण एवं सुनवाई की तैयारियों को लेकर जिलाधिकारी गौरव कुमार ने बुधवार को समीक्षा बैठक आयोजित की। बैठक में निर्वाचन नामावली से संबंधित नोटिसों के वितरण की प्रगति, सुनवाई की कार्ययोजना तथा कार्मिकों की तैनाती की विस्तार से समीक्षा की गई। जिलाधिकारी ने अधिकारियों को निर्देशित किया कि नोटिस वितरण अभियान में और अधिक तेजी लाई जाए। साथ ही दुर्गम एवं दूरस्थ क्षेत्रों में आवश्यकता के अनुसार विशेष शिविर आयोजित कर नोटिसों के निस्तारण एवं सुनवाई की प्रक्रिया को सरल एवं समयबद्ध बनाया जाए, ताकि किसी भी पात्र मतदाता को असुविधा न हो। बैठक में बताया गया कि जनपद में कुल 63,347 नोटिस जारी किए गए हैं। इनमें बदरीनाथ विधानसभा क्षेत्र में 21,900, थराली विधानसभा क्षेत्र में 19,935 तथा कर्णप्रयाग विधानसभा क्षेत्र में 21,512 नोटिस शामिल हैं। जिलाधिकारी ने सभी संबंधित अधिकारियों को निर्देश दिए कि प्रत्येक नोटिस का समयबद्ध वितरण सुनिश्चित किया जाए, ताकि निर्धारित



अवधि में सुनवाई की प्रक्रिया प्रभावी ढंग से संपन्न हो सके। सुनवाई की कार्य योजना के अनुसार प्रत्येक मतदेय स्थल के लिए सहायक एवं अतिरिक्त सहायक निर्वाचक रजिस्ट्रीकरण अधिकारियों की तैनाती की गई है। इसके अतिरिक्त, जनपद में कार्यरत 633 बीएलओ के सहयोग हेतु 633 अतिरिक्त कार्मिकों की भी तैनाती की गई है, जिससे सुनवाई एवं अभिलेखों के निस्तारण की प्रक्रिया

सुचारु रूप से संचालित हो सके। बैठक में बताया गया कि बदरीनाथ विधानसभा क्षेत्र में 3 अगस्त से 28 अगस्त, थराली विधानसभा क्षेत्र में 3 अगस्त से 31 अगस्त तथा कर्णप्रयाग विधानसभा क्षेत्र में 3 अगस्त से 22 अगस्त तक सुनवाई आयोजित की जाएगी। बैठक में अपर जिलाधिकारी विवेक प्रकाश, सहायक जिला निर्वाचन अधिकारी धीरेंद्र सती सहित संबंधित अधिकारी एवं कार्मिक उपस्थित रहे।

डीएम ने किया टनल का निरीक्षण, टनल पूरी तरह सुरक्षित

जयन्त प्रतिनिधि। रुद्रप्रयाग : लगातार हो रही वर्षा के बीच जिलाधिकारी विशाल मिश्रा ने बुधवार को केदारनाथ हाईवे को बदरीनाथ हाईवे से जोड़ने वाली 910 मीटर लंबी रुद्रप्रयाग बाईपास टनल का स्थलीय निरीक्षण कर स्थिति का जायजा लिया। निरीक्षण के दौरान उन्होंने संबंधित अधिकारियों, तकनीकी विशेषज्ञों एवं भू-वैज्ञानिकों को तत्काल विस्तृत जांच के निर्देश दिए।



जिलाधिकारी ने बताया कि बारिश के कारण टनल के बाहरी स्लोप ट्रीटमेंट क्षेत्र में भूस्खलन हुआ है। इस घटना से टनल के जनेरेटर रूम की छत को आंशिक क्षति पहुंची है। उन्होंने स्पष्ट किया कि टनल की संरचना पूरी तरह सुरक्षित है तथा इसके भीतर यातायात सामान्य रूप से संचालित हो रहा है। निरीक्षण के दौरान जिलाधिकारी ने तकनीकी टीम और जियोलॉजिस्ट को प्रभावित स्थल का विस्तृत सर्वेक्षण कर ढलान की स्थिरता का वैज्ञानिक

आंकलन करने के निर्देश दिए। उन्होंने कहा कि परियोजना अभी डिफेक्ट लाइबिलिटी पीरियड में है, इसलिए संबंधित कार्यदायी संस्था द्वारा आवश्यक मरम्मत कार्य एवं स्लोप ट्रीटमेंट दोबारा कराया जाएगा, ताकि भविष्य में इस प्रकार की घटनाओं की पुनरावृत्ति न हो। जिलाधिकारी ने कहा कि भू-वैज्ञानिकों की टीम अपनी विस्तृत जांच रिपोर्ट प्रस्तुत करेंगी, जिसके आधार पर आवश्यक तकनीकी एवं सुक्ष्मा संबंधी कदम उठाए जाएंगे।

संक्षिप्त समाचार

जखौली में निःशुल्क मोतियाबिंद शिविर 1 को

जयन्त प्रतिनिधि। रुद्रप्रयाग : जिलाधिकारी विशाल मिश्रा के निर्देशन में राष्ट्रीय स्वास्थ्य मिशन के सौजन्य से राष्ट्रीय दृष्टिविहीनता नियंत्रण कार्यक्रम के अंतर्गत विवेकानंद नेत्रालय, रामकृष्ण मिशन आश्रम, किशनपुर देहरादून के माध्यम से सामुदायिक स्वास्थ्य केंद्र, जखौली में 01 अगस्त को निःशुल्क मोतियाबिंद ऑपरेशन शिविर का आयोजन किया जा रहा है। उक्त आशय की जानकारी देते हुए मुख्य चिकित्सा अधिकारी डॉ. सीमा टेकचंदानी ने जनमानस से निःशुल्क मोतियाबिंद शिविर का लाभ उठाने की अपील की है। बताया कि उक्त शिविर से संबंधित अधिक जानकारी के लिए क्षेत्र की आशा फैंसिलिटेटर व आशा कार्यकर्त्री से संपर्क कर सकते हैं।

सात साल से स्कूल भवन का इंतजार

उत्तरकाशी। मोरी विकासखंड के कलीच गांव में वर्ष 2019 में सड़क निर्माण के दौरान भू-धंसवा होने से प्राथमिक विद्यालय का भवन क्षतिग्रस्त हो गया था। इससे बच्चों को पढ़ने के लिए करीब दो किमी की दूरी तय कर जुनियर हाईस्कूल में जाना पड़ रहा है। इस दौरान जंगल का मार्ग होने के कारण आवाजाही में खराब बना रहता है। ग्रामीणों का कहना है कि इस संबंध में कई बार विभाग और प्रशासन को लिखित में समस्या बताई गई है लेकिन आज तक किसी प्रकार की कार्रवाई नहीं हुई है।

कलीच के ग्राम प्रधान चंद्रमोहन बजेटा, पवन रावत, कर्तार सिंह, महेश रावत, मदन सिंह का कहना है कि वर्ष 2019 में लोनिवि की ओर से गांव को जोड़ने वाली सड़क की कटिंग की गई। इस दौरान प्राथमिक विद्यालय के भवन के नीचे से भू-धंसवा होने के कारण क्षतिग्रस्त हो गया था लेकिन सात वर्ष बीतने के बावजूद विद्यालय भवन के निर्माण के लिए किसी प्रकार की कार्रवाई नहीं हो रही है। भवन नहीं होने के कारण गांव के करीब 30 छात्र-छात्राओं को पढ़ने के लिए दो किमी की दूरी तय कर जुनियर हाईस्कूल में जाना पड़ रहा है। चंद्रमोहन ने कहा कि स्कूल जाने हुए जंगल का रास्ता होने के कारण भय बना रहता है। गत वर्ष भी एक छात्रा की पैड़ की टहनी लगने से मौत हो गई थी।

कांवड़ यात्रा का बदला स्वस्था, यात्रियों की संख्या बढ़ी



उत्तरकाशी। सावन की शिवरात्रि के लिए देश के विभिन्न प्रदेशों से कांवड़ यात्री गंगाजल भरने के लिए गंगोत्री धाम और गोमुख पहुंच रहे हैं। स्थानीय लोगों की माने तो पिछले आठ से दस सालों में कांवड़ यात्रियों की संख्या में भारी बढ़ोतरी देखने को मिल रही है। स्थानीय निवासियों का कहना है कि पहले देश के विभिन्न प्रदेशों से आकर पैदल कांवड़ यात्री कांवड़ लेकर जाते थे लेकिन पिछले कुछ वर्षों में डाक कांवड़ के बढ़ते प्रचलन के कारण आस्था के साथ हुड़दंग भी देखने को मिल रहा है। आगामी 11 अगस्त को सावन की शिवरात्रि के लिए देश के विभिन्न प्रदेशों से कांवड़ यात्री गंगोत्री और गोमुख से गंगाजल भरकर ले जा रहे हैं। वहीं, अगस्त की शुरुआत से डाक कांवड़ भी शुरू हो जाएगी। गंगोत्री धाम के पूर्व व्यापार मंडल अध्यक्ष व स्थानीय धर्मदर राणा कहते हैं कि आज-दस वर्ष पूर्व तक खड़ी कांवड़ देखने को मिलती थी। विभिन्न प्रदेशों से लोग गंगोत्री और गोमुख पहुंचते थे। वहां से गंगाजल भरकर पैदल ही खड़ी कांवड़ लेकर जाते थे लेकिन अब खड़ी कांवड़ का स्वरूप बदल गया है। साथ ही पहले कांवड़ भंडारों का प्रचलन भी नहीं था लेकिन अब डाक कांवड़ के प्रचलन के दौरान विभिन्न स्थानों पर भंडारों का आयोजन होता है। साथ ही डाक कांवड़ के दौरान डीजे सहित बाइक के साइलेंसर आदि की आवाज के साथ ही कांवड़ यात्रियों का अधिक हड़दंग देखने को मिलता है। हर्दोल क्षेत्र में सेब के बगीचों को नुकसान पहुंचाने को लेकर पिछले कुछ वर्षों में विवाद की कई घटनाएं हुई हैं।

लगातार वर्षा के बीच जिला प्रशासन अलर्ट

जयन्त प्रतिनिधि। रुद्रप्रयाग : जनपद में लगातार हो रही वर्षा को देखते हुए जिला प्रशासन पूरी तरह सतर्क है। भारी वर्षा को देखते हुए प्रशासन ने विभिन्न विभागों की टीमों गठित कर दी हैं, जो नदियों, गाड़-गदरों के बढ़ते जल स्तर तथा संवेदनशील क्षेत्रों पर लगातार निगरानी बनाए हुए हैं। जिलाधिकारी विशाल मिश्रा ने बताया कि लगातार बारिश के कारण जनपद की नदियों, गाड़-गदरों और बरसाती

नालों का जल स्तर तेजी से बढ़ रहा है। ऐसे में जनपदवासियों से विशेष सतर्कता बरतने की अपील की गई है। उन्होंने कहा कि लोग अनावश्यक रूप से नदियों और बरसाती नालों के किनारे जाने से बचें तथा नदी किनारे रहने वाले सुरक्षित स्थानों पर रहे। जिलाधिकारी ने कहा कि जिला प्रशासन हर परिस्थिति पर लगातार नजर बनाए हुए है और किसी भी आपात स्थिति

से निपटने के लिए सभी संबंधित विभागों को अलर्ट मोड पर रखा गया है। आपदा प्रबंधन, पुलिस, लोक निर्माण विभाग तथा अन्य संबंधित विभागों की टीमों आवश्यक संसाधनों के साथ तैनात हैं। उन्होंने कहा कि यदि कहीं भूस्खलन, मलबा आने या अन्य कारणों से सड़क अवरुद्ध होती है तो संबंधित विभागों की टीमों तत्काल मौके पर पहुंचकर मार्ग को सुचारु करने की कार्रवाई करेंगी। उन्होंने अपील की कि किसी भी

प्रकार की समस्या की सूचना तत्काल जिला आपदा नियंत्रण कक्ष अथवा प्रशासन को दें। जिलाधिकारी ने जनपदवासियों से मौसम विभाग द्वारा जारी चेतावनियों का पालन करने, अफवाहों पर ध्यान न देने तथा प्रशासन द्वारा जारी दिश-निर्देशों का अनुपालन करने की अपील करते हुए कहा कि प्रशासन हर परिस्थिति में जनता की सुरक्षा के लिए पूरी तरह प्रतिबद्ध है।

युवाओं को भविष्य की सुरक्षा और पारदर्शी परीक्षा प्रणाली की दिशा में ऐतिहासिक कदम

जयन्त प्रतिनिधि।

देहरादून : मुख्यमंत्री पुष्कर सिंह धामी ने लोकसभा में पब्लिक एग्जामिनेशन्स (प्रिवेशन ऑफ अनफेयर मोन्स) संशोधन विधेयक, 2026 पारित होने पर प्रधानमंत्री नरेंद्र मोदी का आभार व्यक्त करते हुए कहा कि यह देश के करोड़ों मेहनती एवं प्रतिभाशाली युवाओं के भविष्य की सुरक्षा तथा परीक्षा प्रणाली में पारदर्शिता, निष्पक्षता और विश्वसनीयता सुनिश्चित करने की दिशा में एक ऐतिहासिक कदम है। यह कानून परीक्षा माफियाओं, पेपर लीक गिरोहों और संगठित नकल के विरुद्ध कठोर एवं प्रभावी कार्रवाई को और अधिक सशक्त बनाएगा।

मुख्यमंत्री ने कहा कि प्रधानमंत्री नरेंद्र मोदी के नेतृत्व में केंद्र सरकार ने

युवाओं के हितों को सर्वोच्च प्राथमिकता देते हुए सार्वजनिक परीक्षाओं की पवित्रता बनाए रखने का जो संकल्प लिया है, लोकसभा में इस संशोधन विधेयक का पारित होना उसी संकल्प का प्रमाण है। इससे देशभर में भर्ती एवं प्रतियोगी परीक्षाओं की विश्वसनीयता और अधिक मजबूत होगी। मुख्यमंत्री ने विश्वास व्यक्त किया कि इस संशोधित कानून के लागू होने से पूरे देश में परीक्षा प्रणाली और अधिक सुदृढ़ होगी तथा योग्य एवं परिश्रमी अभ्यर्थियों का विश्वास और मजबूत होगा। उन्होंने इस ऐतिहासिक पहल के लिए प्रधानमंत्री नरेंद्र मोदी एवं केंद्र सरकार का आभार व्यक्त करते हुए कहा कि यह निर्णय ह्रनकल मुक्त भारतहक के संकल्प को नई गति प्रदान करेगा।

संत सम्मान से सशक्त हुई आध्यात्मिक परंपरा

जयन्त प्रतिनिधि। रुद्रप्रयाग : मुख्यमंत्री पुष्कर सिंह धामी की प्रेरणा से गुरुपूर्णिमा के पावन अवसर पर प्रदेशभर में संत-महात्माओं के सम्मान का कार्यक्रम आयोजित किये गये। इसी क्रम में जनपद रुद्रप्रयाग में जिलाधिकारी विशाल मिश्रा ने रुद्रनाथ महादेव मंदिर पहुंचकर पूज्य श्री स्वामी धर्मानन्द जी महाराज का अंगवस्त्र एवं सम्मान पत्र भेंट कर सम्मान किया।

इस अवसर पर जिलाधिकारी ने कहा कि मुख्यमंत्री पुष्कर सिंह धामी की मंशा के अनुरूप प्रदेश की आध्यात्मिक एवं सांस्कृतिक विरासत को संरक्षित और सम्मानित करने के उद्देश्य से संत-महात्माओं का सम्मान किया जा रहा है। उन्होंने कहा कि संत समाज का मार्गदर्शन समाज को सकारात्मक दिशा प्रदान करता है और उनकी प्रेरणा से सेवा, संस्कार एवं राष्ट्र निर्माण की भावना सुदृढ़ होती है। सम्मान प्राप्त करने के उपरांत पूज्य श्री स्वामी धर्मानन्द जी महाराज ने मुख्यमंत्री पुष्कर सिंह धामी का आभार व्यक्त करते हुए कहा कि राज्य सरकार प्रदेश के समग्र विकास के साथ-



साथ सनातन संस्कृति और आध्यात्मिक परंपराओं के संरक्षण एवं संवर्धन के लिए भी निरंतर कार्य कर रही है। उन्होंने कहा कि मुख्यमंत्री के नेतृत्व में उत्तरखंड विकास के नए आयाम स्थापित कर

रहा है तथा जनकल्याण की अनेक योजनाओं का लाभ अंतिम व्यक्ति तक पहुंच रहा है। उन्होंने प्रदेशवासियों के सुख, समृद्धि एवं उत्तराखंड की निरंतर उन्नति के लिए मंगलकामनाएं भी कीं।

पूर्व सैनिकों की समस्याओं का प्राथमिकता के आधार पर करें निस्तारण

जयन्त प्रतिनिधि। चमोली : जिलाधिकारी गौरव कुमार की अध्यक्षता में बुधवार को जिला सभागार, गोपेश्वर में जिला सैनिक परिषद की बैठक आयोजित की गई। बैठक में जनपद के पूर्व सैनिकों, सेवारत सैनिकों, वीर नारियों एवं सैनिक विधवाओं से जुड़ी विभिन्न समस्याओं, कल्याणकारी योजनाओं तथा सैनिक सम्मान से जुड़े विषयों पर विस्तार से चर्चा की गई। बैठक के दौरान साहित्यकार मोहन सिंह अकेला द्वारा लिखित पुस्तक स्वतंत्रता पूर्व के युग परिवर्तक गढ़वाली सैनिक का भी विमोचन किया गया। बैठक में जिला सैनिक कल्याण अधिकारी ने बताया कि जनपद में वर्तमान में 11,155 पूर्व सैनिक, 5,195 सैनिक विधवाएं, 98 वीर नारियां तथा 20 द्वितीय विश्व युद्ध वीरगंगाएं पंजीकृत हैं। उन्होंने वर्ष 2025-26 में सैनिक कल्याण विभाग द्वारा संचालित योजनाओं की जानकारी देते हुए बताया कि 23 द्वितीय विश्व युद्ध वीरगंगाओं को 34,08,215 की सहायता, 105 वीरता पदक प्राप्त सैनिकों एवं उनके आश्रितों को 1,37,40,000 का अनुदान तथा छह पूर्व सैनिकों को पुत्री विवाह अनुदान के रूप में 4,50,000 प्रदान किया गया। इसके अतिरिक्त



छात्रवृत्ति, भर्ती पूर्व प्रशिक्षण, पेंशन एवं अन्य कल्याणकारी योजनाओं के माध्यम से भी पात्र लाभार्थियों को लाभान्वित किया गया। जिलाधिकारी ने पूर्व सैनिकों, सेवारत सैनिकों एवं सैनिक विधवाओं को भवन कर में छूट के पात्र लाभार्थियों की संख्या बढ़ाने के लिए आवश्यक कार्रवाई करने के निर्देश दिए। उन्होंने कहा कि पात्र व्यक्तियों को शासन की सभी सुविधाओं का समयबद्ध लाभ मिलना चाहिए। जनपद में निर्माणाधीन एवं प्रस्तावित 11 शहीद द्वारों की समीक्षा करते हुए जिलाधिकारी ने काण्डेई, मैखोली, फलोदा, मस्ट, सुनाऊ तथा गिरसा में निर्माण कार्यों में

तेजी लाने के निर्देश दिए। साथ ही अन्य प्रस्तावित स्थलों पर शीघ्र आगमन तैयार कर कार्य प्रारंभ करने को कहा। बैठक में मोटर मार्गों के नाम परिवर्तन से संबंधित प्राप्त आवेदनों पर भी चर्चा हुई। जिलाधिकारी ने सभी प्रस्तावों पर निर्धारित प्रक्रिया पूर्ण करते हुए शीघ्र कार्रवाई सुनिश्चित करने के निर्देश दिए। बैठक में मुख्य विकास अधिकारी डॉ. अभिषेक त्रिपाठी, कर्नल हेमंद सिंह रावत, जिला सैनिक कल्याण अधिकारी कलम सिंह, मुख्य चिकित्साधिकारी डॉ. अभिषेक गुप्ता सहित पूर्व सैनिक, उनके परिजन एवं विभिन्न विभागों के अधिकारी उपस्थित रहे।

केदारनाथ राष्ट्रीय राजमार्ग को सुचारु रखने के लिए प्रशासन अलर्ट

जयन्त प्रतिनिधि। रुद्रप्रयाग : जनपद में विगत दिनों से हो रही वर्षा के कारण केदारनाथ राष्ट्रीय राजमार्ग-107 पर सिल्ली के समीप पहाड़ी से पथर एवं मलबा सड़क पर आ जाने तथा सड़क किनारे निर्मित सुखा दीवार के क्षतिग्रस्त होने पर मार्ग की स्थिति का जायजा लेने जिलाधिकारी रुद्रप्रयाग विशाल मिश्रा ने मौके पर पहुंचकर स्थलीय निरीक्षण किया। निरीक्षण के दौरान उन्होंने संबंधित विभागीय अधिकारियों से स्थिति की जानकारी लेते हुए मार्ग को सुवर्धित एवं सुचारु बनाए रखने के लिए आवश्यक दिशा-निर्देश दिए। जिलाधिकारी ने कहा कि केदारनाथ यात्रा मार्ग ने अनेक महत्वपूर्ण एवं संवेदनशील मार्ग हैं। जिला प्रशासन पूरी तरह अलर्ट मोड पर कार्य कर रहा है तथा यात्रियों की सुरक्षा सर्वोच्च प्राथमिकता है।

जिलाधिकारी ने बताया कि घटना की सूचना प्राप्त होते ही जिला प्रशासन द्वारा त्वरित कार्रवाई करते हुए मार्ग को आवागमन के लिए सुचारु किया गया। वर्तमान में यातायात नियंत्रित रूप से संचालित

किया जा रहा है तथा सुरक्षा की दृष्टि से प्रभावित स्थल से एक समय में एक वाहन को ही पार करवाया जा रहा है। उन्होंने बताया कि सड़क पर गिरे छोटे पथरों एवं मलबे को जेसीबी मशीनों की सहायता से तत्काल हटवाया जा रहा है। वहीं, बड़े बोल्टरों को सुरक्षित ढंग से हटाने के लिए तकनीकी टीम को भी मौके पर बुला लिया गया है। उन्होंने कहा कि वर्तमान में किए जा रहे कार्य तात्कालिक व्यवस्था के तहत हैं, ताकि यात्रा मार्ग पर आवागमन बाधित न हो। जिलाधिकारी ने कहा कि भविष्य में इस प्रकार की घटनाओं की पुनरावृत्ति रोकने के लिए दीर्घकालिक समाधान पर भी कार्य किया जाएगा।

जयन्त

संस्थापक : नरेन्द्र उनियाल
स्वामी, प्रकाशक, मुद्रक एवं सम्पादक नागेन्द्र उनियाल
द्वारा प्रतिभा प्रेस बदरीनाथ मार्ग, कोटद्वार गढ़वाल (उत्तराखण्ड) से मुद्रित तथा बदरीनाथ मार्ग, कोटद्वार गढ़वाल (उत्तराखण्ड) से प्रकाशित।

सभी विवादों का न्याय क्षेत्र कोटद्वार, (गढ़वाल) उत्तराखण्ड होगा।
CONT. 9412081969
PRGI NO. 35469/79

उत्तर रेकॉर्ड			
ई-नीलामी सूचना			
• मुरादाबाद मंडल से शुरू होने वाली ट्रेनों के 10 एस.एल.आर गाड़ी सं. 19610 (R-I), 12402 (R-I), 13038 (F-I), 15120 (F-I), 14314 (R-I), 13036 (F-I), 22918 (F-I), 19032 (F-I),14236 (F-I), 18478 (F-I) के पार्सल स्पेस को लीज पर 3 साल की अवधि के लिए देने हेतु ई-नीलामी के तहत दिनांक 13.08.26 (समय- प्रातः 11:00 बजे) को बोली के माध्यम से आमंत्रित की जाएगी। इसके लिए विस्तृत नियम और शर्तें www.freps.gov.in वेबसाइट पर ही उपलब्ध हैं।			
2624/2026			

उत्तर रेकॉर्ड

ई-प्रोक्योरमेंट सिस्टम के माध्यम से निविदा आमंत्रण

पत्र सं.:50-S/LP/2026

दिनांक 29.07.2026

भारत के राष्ट्रपति की ओर से वरिष्ठ मण्डल सामग्री प्रबंधक, उत्तर रेलवे मुरादाबाद-244001 द्वारा निविदाकर्ताओं से निम्नांकित मद् के लिए इलेक्ट्रॉनिक निविदा प्रणाली के अन्तर्गत भंडार की आपूर्ति हेतु निविदा आमंत्रित की जाती है।

क्र. निविदा सं.	माल का विवरण	मात्रा (मीटर मै, नम्बर में)	अनुमानित मूल्य (रु. में)	निविदा सुलने की तिथि
1.	GEM/2026/8/7761880 ISI मार्क वाली LT XLPE इंसुलेटेड कैबल (साइज: 4 कोर, 25 sq.mm)	31,300 मीटर	55,23,275.00	14.08.26 11:00 AM
2.	GEM/2026/8/7811450 ISI मार्क वाली LT XLPE इंसुलेटेड केबल, साइज 2x70 sq.mm	57,920 मीटर	1,08,63,190.40	18.08.26 11:00 AM
3.	GEM/2026/8/7767548 ISI मार्क वाली XLPE LT केबल (4 कोर X 185 sq.mm)	11,150 मीटर	87,21,085.00	20.08.26 11:00 AM
4.	GEM/2026/8/7782037 500 KVADG सेट	05 नम्बर	2,46,72,333.00	21.08.26 11:00 AM

नोट :- पूर्ण विवरण एवं निविदा शर्तें वेब साइट www.gem.gov.in पर उपलब्ध हैं।

2617/26

ग्राहकों की सेवा में मुस्कान के साथ





नई दिल्ली। एक प्रसिद्ध कहावत है, 'जिसमें कुछ करने का जुनून होता है वह किसी भी परिस्थिति में अपनी राह बना लेता है।' इसी कहावत को सच कर दिखाया है भारतीय वेटलिफ्टर ज्ञानेश्वरी यादव ने। परिवार की आर्थिक तंगी, संसाधनों की कमी, कोरोना जैसी महामारी और कई

तमाम तरह की परेशानियों का सामना करते हुए ज्ञानेश्वरी यादव ने अपने सपने को साकार किया है। ज्ञानेश्वरी यादव ने सोमवार (27 जुलाई) को राष्ट्रमंडल खेलों में 53 किलोग्राम वर्ग में रजत पदक जीता और अपना नाम इतिहास के पन्नों पर अमर कर दिया।

पिता इलेक्ट्रीशियन, आर्थिक तंगी में गुजरा बचपन

अब कॉमनवेल्थ गेम्स में पूरा किया पिता का अधूरा सपना; ज्ञानेश्वरी यादव की कहानी

ज्ञानेश्वरी यादव के पिता दीपक यादव बिजली मिस्त्री हैं, जिन्होंने कभी बॉडी बिल्डर बनने का सपना देखा था लेकिन परिवार की जिम्मेदारियों के बीच उनका सपना अधूरा रह गया। अपनी बेटी के जन्म के साथ ही दीपक ने यह निश्चय कर लिया था कि वह अपनी बेटी को एक स्पोर्ट्सपर्सन ही बनाएंगे। 13 साल की ज्ञानेश्वरी को उनके पिता दीपक ने पहली बार पॉवर लिफ्टिंग से परिचय कराया। ज्ञानेश्वरी के प्रतिभा को देखते हुए दीपक उनको वेटलिफ्टिंग कोच अजय लोहार विश्वकर्मा के पास ले गए, जो इस युवा खिलाड़ी की प्रतिभा को देखकर तुरंत

प्रभावित हो गए। **कम संसाधनों में की कड़ी मेहनत-** कोच लोहार ने द इंडियन एक्सप्रेस को बताया, 'झाई लिफ्टिंग के पहले दिन ही उन्होंने 15 किलोग्राम के लकड़ी के तख्ते को आसानी से उठा लिया। मुझे उस एहसास हो गया कि वह एक अच्छी वेटलिफ्टर बनेंगी। उनमें संतुलन और शारीरिक ताकत शुरू से ही अच्छी थी। इसलिए उन्होंने खेल की बुनियाद को जल्दी सीख लिया। वेटलिफ्टिंग के सफर की शुरुआत के

साथ ही ज्ञानेश्वरी को संसाधनों की कमी से जुझना पड़ा। ज्ञानेश्वरी के पिता ने कहा, ज्ञानेश्वरी भीषण गर्मी में बिना पंखे वाले हॉल में अभ्यास किया करती थीं। ज्ञानेश्वरी यादव ने एक दिन के लिए भी अपने अभ्यास में कमी नहीं की। कोरोना महामारी के दौरान जब सब कुछ ठप हो चुका था, ऐसे समय में भी ज्ञानेश्वरी ने बिना संसाधनों के ही अपने अभ्यास को जारी रखा। छह महीने से अधिक तक जिम बंद रहने की वजह से



सीडब्ल्यूजी 2026

पहले ही प्रयास में 8.01 मीटर की जंप

ग्लासगो । भारतीय लॉन्ग जंपर मुरली श्रीशंकर ने कॉमनवेल्थ गेम्स 2026 में शानदार शुरुआत की है। उन्होंने सोमवार को पुरुषों की लॉन्ग जंप के क्वालिफिकेशन राउंड में 8.01 मीटर की छलांग लगाकर फाइनल के लिए क्वालीफाई किया। श्रीशंकर ने ऑटोमैटिक क्वालिफिकेशन मार्क

को आसानी से पार कर लिया। क्वालीफाईंग 'युप-ए' में 27 वर्षीय एथलीट को फाइनल में सीधा प्रवेश पाने के लिए कम से कम 8.00 मीटर की छलांग लगाने की जरूरत थी। श्रीशंकर ने

यह लक्ष्य केवल एक प्रयास में हासिल कर लिया, जिसके बाद उन्होंने अपना क्वालिफिकेशन राउंड समाप्त कर दिया और बुधवार को होने वाले मेडल इवेंट के लिए अपनी ऊर्जा बचाकर रखी। केरल के इस एथलीट ने अपने पहले प्रयास से ही 'युप-ए' में शीर्ष स्थान हासिल किया।



कॉमनवेल्थ गेम्स 2026

34 गोल्ड के साथ टॉप पर ऑस्ट्रेलिया, 12 मेडल जीतकर नौवें स्थान पर भारत

नई दिल्ली । कॉमनवेल्थ गेम्स (सीडब्ल्यूजी) 2026 में भारत का शानदार प्रदर्शन जारी है। मंगलवार को भारत की झोली में दो सिल्वर मेडल और आए, जबकि तीन मुक्केबाजों ने अपने मेडल पक्के कर लिए हैं। भारत की कुल मेडल की संख्या अब 12 हो चुकी है। हालांकि, मेडल टैली पर ऑस्ट्रेलिया का दबदबा लगातार बरकरार है। कॉमनवेल्थ गेम्स 2026 में ऑस्ट्रेलिया अब तक कुल 78 मेडल अपने नाम कर चुका है। इसमें 34 गोल्ड, 17 सिल्वर और 27 ब्रॉन्ज मेडल शामिल हैं। ऑस्ट्रेलिया की टक्कर में इस समय कोई नहीं है। कनाडा मेडल टैली में 35 मेडल के साथ दूसरे स्थान पर है। कनाडा ने 13



गोल्ड, 10 सिल्वर और 12 ब्रॉन्ज मेडल हासिल किए हैं। इंग्लैंड मेडल टैली में तीसरे स्थान पर मौजूद है। इंग्लैंड ने अब तक कुल 43 मेडल जीते हैं, जिसमें 10 गोल्ड, 18 सिल्वर और 15 ब्रॉन्ज मेडल हैं। मेजबान स्कॉटलैंड फिनाल चौथे स्थान पर है। स्कॉटलैंड की झोली में अब तक 15 मेडल आए हैं। इसमें 7 गोल्ड, 4 सिल्वर और 4 ब्रॉन्ज मेडल शामिल हैं। 16 गोल्ड और कुल 11 मेडल के साथ नाइजीरिया मेडल टैली में पांचवें स्थान पर बना हुआ है। वहीं, भारत टॉप 10 में बरकरार है। छठे दिन दो सिल्वर मेडल जीतने के बाद भारत 9वें स्थान पर काबिज है। भारत ने कुल 2 गोल्ड, 7 सिल्वर और 3 ब्रॉन्ज मेडल जीते हैं। मंगलवार को महिला वेटलिफ्टिंग में हरजिंदर कौर ने कुल 227 किलो का भार उठाते हुए सिल्वर मेडल जीता। उन्होंने स्नैच में 101 और वलून एंड जर्क राउंड में 126 किलो का भार उठाया। वहीं, गुलवीर सिंह ने पुरुषों की 10 हजार मीटर दौड़ को 27:49.78 सेकंड में पूरा करते हुए सिल्वर मेडल अपने नाम किया। गुलवीर इस प्रतियोगिता में मेडल जीतने वाले पहले भारतीय खिलाड़ी बने। मुक्केबाजी में प्रीति, प्रिया और जादुमणि सिंह ने अपने वार्टर फाइनल मुकाबले जीतकर सेमीफाइनल में जगह बनाई। इन तीनों मुक्केबाजों ने भारत के लिए कम से कम ब्रॉन्ज मेडल पक्के कर दिए हैं।

5 ओवर में 5 विकेट और रन दिए 0

पाकिस्तान पर कहर बरपा जस्टिन ग्रीव्स ने रचा इतिहास

नई दिल्ली। वेस्टइंडीज के ऑलराउंडर जस्टिन ग्रीव्स ने सोमवार को (27 जुलाई) को पाकिस्तान के खिलाफ इतिहास रच दिया। वह टेस्ट क्रिकेट में लगातार पांच विकेट मेडन करने वाले पहले गेंदबाज बन गए। ग्रीव्स ने पहली बार टेस्ट क्रिकेट में फाइव-विकेट हॉल लिया। उन्होंने 2016 में जोहान्सबर्ग में साउथ अफ्रीका के खिलाफ टेस्ट में इंग्लैंड के पूर्व तेज गेंदबाज स्टुअर्ट ब्राड के लगातार चार मेडन विकेट के रिकॉर्ड को तोड़ा। पाकिस्तान ने 38 रन पर 6 विकेट गंवा दिए। ग्रीव्स ने त्रिनिदाद में वेस्टइंडीज और पाकिस्तान के बीच पहले टेस्ट के तीसरे दिन लंच से



पहले और बाद के स्पेल में कहर बरपाया। पाकिस्तान पहली पारी में अच्छी बढ़त बनाने की राह पर था। एक समय उसका स्कोर 244/3 था। पूर्व कप्तान शान मसूद ने शतक पूरा किया।

188 विकेट और 2200 रन, कौन हैं सारांश जैन?

वाशिंगटन की जगह श्रीलंका दौरे पर मिला मौका

नई दिल्ली। श्रीलंका दौरे पर 2 मैचों की टेस्ट सीरीज के लिए भारतीय टीम का मंगलवार(28 जुलाई) को ऐलान हो गया। वाशिंगटन सुंदर के चोटिल होने के कारण सारांश जैन को चुना गया है। मध्य प्रदेश के इस ऑलराउंडर का चयन चौकाने वाला है क्योंकि

360 रन और 35 विकेट

सारांश जैन ने उस सीजन में उन्होंने मध्य प्रदेश के लिए 360 रन बनाए और 35 विकेट लिए। इससे उन्हें इंग्लैंड लायंस के खिलाफ इंडिया ए की टीम में चुना गया, जहां उन्होंने एकमात्र खेले मैच की दोनों पारियों में हाफ-सेंचुरी बनाई। सारांश की खासियत है कि वह किसी भी मौके का पूरा फायदा उठाते हैं।

टीम इंडिया के कोचिंग स्टाफ में दो बड़े बदलाव

श्रीलंका दौरे पर नए कोच के साथ उतरेगी टीम



नई दिल्ली। भारतीय टीम 15 अगस्त से अब इंटरनेशनल क्रिकेट में अपना अगला मुकाबला खेलेगी। टीम इंडिया श्रीलंका का दौरा करेगी जिसमें दो मैचों की टेस्ट सीरीज खेली जाएगी। इस सीरीज में टीम इंडिया के कोचिंग स्टाफ से दो पूर्व सदस्यों का नाम हट जाएगा।

सैकिया ने यह बयान दिया है। उन्होंने यह भी कहा है कि आगामी श्रीलंका दौरे पर टीम इंडिया नए फील्डिंग कोच के साथ उतरेगी। वहीं कोचिंग स्टाफ में दो बदलाव होना तय है। उन्होंने कहा है कि श्रीलंका दौरे से पहले ही फील्डिंग कोच के नाम का ऐलान होगा। वहीं इसके लिए दो से तीन नामों पर चर्चा भी जारी है।

तया बोले देवजीत सैकिया?

सैकिया ने बताया, 'असिस्टेंट कोच रियान डसकाटे का दो साल का कॉन्ट्रैक्ट 10 जून को टीम इंडिया के साथ खत्म हो चुका है। फील्डिंग कोच टी दिलीप का पिछले साल एक साल के लिए कॉन्ट्रैक्ट बढ़ाया गया था।

ज्ञानेश्वरी ने घर को ही प्रशिक्षण स्थल बना लिया। पिता दीपक ने सीमेंट की पट्टियां बनाई और गैस सिलेंडर का इंतजाम किया ताकि वह बिना किसी रुकावट के प्रशिक्षण कर सके।

ज्ञानेश्वरी यादव के पिता दीपक ने बताया, 'ज्ञानेश्वरी के जन्म के साथ ही मैंने और उसकी मां दुर्गा ने यह फैसला ले लिया था कि हम उसे खिलाड़ी बनाएंगे। जब उसने रजत पदक जीता तो मुझे खुद को पोडियम पर देखने का मौका मिला। वह 14 साल की उम्र में भी आसानी से बेंच प्रेस कर लिया करती थी। चाहे बारिश हो या गर्मी उसने अभ्यास कभी नहीं छोड़ा। जहां वह प्रशिक्षण करती थी वहां पंखा भी नहीं था।

‘मेरे को नंगी कर के सड़क पर फेंक दिया था’

कॉमनवेल्थ गेम्स में गोल्ड जीतने वाली एथलीट शर्मीला धनकड़ की प्रेरक कहानी



नई दिल्ली । ग्लासगो राष्ट्रमंडल खेलों में पहले 5 दिन के बाद भारत ने 10 पदक जीत लिए हैं। भारत की बेटियों ने स्कॉटलैंड में तिरंगे का मान बढ़ाया है। उसमें से कई खिलाड़ियों की कहानी ऐसी है जिसमें उन्होंने बेहद कठिनाइयों का सामना किया है। ऐसी ही प्रेरक कहानी है भारत के लिए पैरा एथलेटिक्स में इतिहास रचने वाली शर्मीला धनकड़ की। उन्होंने 40 साल की उम्र में गोला फेंक प्रतियोगिता में गोल्ड मेडल जीतते हुए अपना नाम इतिहास के पन्नों पर अमर कर दिया। आज इस स्वर्ण जैसी जिंदगी में नजर आ रही शर्मीला का जीवन 14 साल पहले किसी नर्क से कम नहीं था। उनके पहले पति ने उन पर इस कदर यातनाएं की थीं कि उन्हें बिना कपड़ों के सड़क पर बेटियों के साथ फेंक दिया था। ग्लासगो में सोमवार रात गोल्ड मेडल जीतने के बाद शर्मीला ने इंडियन एक्सप्रेस और अपनी 14 साल पहले की दर्द भरी कहानी को भी सबके सामने बताया। वहीं रूढ़ द्वारा आयोजित प्रेस ब्रीफिंग में जनसत्ता के सवाल का भी जवाब दिया और यह भी बताया कि दूसरे पति अजीत सिंह का उनकी जिंदगी में बेहद खास रोल रहा। उन्होंने बताया कि 2012 में उनके नशेड़ी पति ने रेवाड़ी में उनको दो बेटियों के साथ निर्वस्त्र करके सड़क पर फेंक दिया था। यह मामला रेवाली के गुरकावास गांव का था। इसके बाद पड़ोसियों ने उन्हें कबल और रजार्ड से लपेटा। फिर शर्मीला के माता-पिता जय लाल और सरोज उन्हें अपने महेंद्रगढ़ स्थित गांव छिथरीली ले गए। इस हादसे के 14 साल बाद अब भारत की इस बेटी ने ग्लासगो में गोल्ड मेडल जीता और अपनी मां व दूसरे पति अजीत सिंह को साथ सेलिब्रेट करने के लिए सबके सामने बुलाया।

शर्मीला ने सुनाई दर्द भरी दास्तां



शर्मीला 2 साल की उम्र में ही एक पैर में पोलियो से पीड़ित हो गई थीं। उन्होंने गोल्ड मेडल जीतने के बाद अपनी आपबीती को बताया। उन्होंने कहा, 'मेरे को नंगी करके मेरी बेटियों के साथ सड़क पर फेंक दिया था मेरे पहले हर्सेड (पति) ने। मेरे पड़ोसियों ने मुझे कबल से लपेटा और फिर मेरे माता-पिता मुझे वहां से ले गए। मेरी 19 साल की उम्र में शायदी कर दी गई थी। वह इस लेता था और उसका आदि था। जब मेरी दूसरी बेटी पैदा हुई थी तब से चीजें खराब हो गई थीं।' वहीं शर्मीला की माता सरोज भी बचपन से नेत्रहीन हैं। उन्होंने कॉमनवेल्थ गेम्स 2026 में बेटी की सफलता के बाद कहा, 'मेरी बेटी कक्षा 1 से कक्षा 10 तक टॉपर रही है। लेकिन हमारी आर्थिक स्थिति अच्छी नहीं थी तो हमने उसकी शादी कर दी। जब यह हुआ (पहले पति की बर्बरता) तो मैंने अपने पति से कहा कि उसे वापस ले आओ। यह गोल्ड मेडल शर्मीला के जन्मे का नतीजा है।'